

ကုသိုလ်ကောင်းမှုလျှင်မြန်စွာပြု  
စိတ်သည် မကောင်းမှုတွင် မွေ့လျော်တတ်  
သဖြင့် ကောင်းမှုပြုသောအခါ နုန့်နှေးတတ်ရ  
ကား မကောင်းမှုမှ စိတ်ကိုတားမြစ်၍ ကုသိုလ်  
ကောင်းမှုတို့ကို အချိန်မဆိုင်းဘဲ ဆောလျင်စွာ  
ပြုလုပ်ရာ၏။ ကောင်းမှုပြုလိုသော စိတ်ဆန္ဒ  
ပေါ်လာလျှင် အဆောတလျှင် ပြုလုပ်နိုင်ရန်  
ကြိုးစားရာ၏။ လောကဝင်(ဓမ္မပဒ-၁၁၆)



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်အား ပြည်ထောင်စုဝန်ကြီး ဦးကျော်တင့်ဆွေနှင့် ဦးမင်းသူ၊ နေပြည်တော်ကောင်စီဥက္ကဋ္ဌ ဒေါက်တာမျိုးအောင်နှင့် ဇနီး၊ မြန်မာနိုင်ငံဆိုင်ရာ ထိုင်းနိုင်ငံသံအမတ်ကြီး မစွမ်း ဆူဖတ်သရာဆီမိုင်း သရီဖိတပ်နှင့် တာဝန်ရှိသူများက နေပြည်တော်အပြည်ပြည်ဆိုင်ရာလေဆိပ်၌ ကြိုဆိုနှုတ်ဆက်ကြစဉ်။

### နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် နေပြည်တော်သို့ ပြန်လည်ရောက်ရှိ

နေပြည်တော် နိုဝင်ဘာ ၅  
ထိုင်းနိုင်ငံ ဗန်ကောက်မြို့၌ ကျင်းပသည့် (၃၅) ကြိမ်မြောက် အာဆီယံထိပ်သီးအစည်းအဝေးနှင့် ဆက်စပ်ထိပ်သီးအစည်းအဝေးများသို့ တက်ရောက်ခဲ့သည့် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် အဖွဲ့ဝင်များနှင့်အတူ ယနေ့ ဒေသစံတော်ချိန် နံနက် ၉ နာရီ မိနစ် ၄၀ တွင် မော်တော်ယာဉ်များဖြင့် ခေတ္တတည်းခိုသည့် The Athenee Hotel မှ ဒွန်မောင်းအပြည်ပြည်ဆိုင်ရာလေဆိပ်သို့ရောက်ရှိရာ ထိုင်းနိုင်ငံ ဒုတိယဝန်ကြီးချုပ်နှင့် ပြည်သူ့ကျန်းမာရေးဝန်ကြီး Mr. Anutin Charnvirakul ၊ ထိုင်းနိုင်ငံဆိုင်ရာ မြန်မာသံအမတ်ကြီး ဦးမျိုးမြင့်သန်းနှင့် ဇနီး၊ စစ်သံမှူး ဗိုလ်မှူးချုပ် ခင်ဇော်နှင့် တာဝန်ရှိသူများက ပို့ဆောင်နှုတ်ဆက်ကြသည်။ စာမျက်နှာ ၂ ကော်လံ ၃ သို့

<p>မြေမုန် ယနေ့ ဖတ်စရာ</p> <p>ပွင့်လင်းရာသီအဖွင့် မြန်မာနိုင်ငံ သို့ အပျော်စီးသင်္ဘောကြီး Azamara Quest လာရောက် လည်ပတ်</p> <p>စာမျက်နှာ » ၉</p>	<p>ပါရီရာသီဥတုသဘောတူစာချုပ်မှ အမေရိကန်နုတ်ထွက်မှုအပေါ် ဝမ်းနည်းကြောင်း တရုတ်ပြောကြား</p> <p>စာမျက်နှာ » ၁၂</p>	<p>မြန်မာနိုင်ငံသူ နိုင်ငံသားများ၏ စုပေါင်းအင်အားဖြင့် တည်ထားကိုးကွယ်သည့် ထာဝရငြိမ်းချမ်းရေး စေတီတော် မြတ်ကြီး၏ရွှေထီးတော်အား တန်ဆောင်မုန်းလပြည့်နေ့တွင် တင်လှူပူဇော်မည်</p> <p>စာမျက်နှာ » ၁၃</p>
-------------------------------------------------------------------------------------------------------------------------------------------------	----------------------------------------------------------------------------------------------------------------	----------------------------------------------------------------------------------------------------------------------------------------------------------------------------------------------------

**KBZ BANK**  
(6) CONSECUTIVE YEARS  
**'BANK OF THE YEAR IN MYANMAR 2018'**  
Awarded by Financial Times (The Banker)

မြောက်

မှန်ကန်သည့်သုံးသပ်မှုဖြင့် ကိုယ်စီတာဝန်ကျေ

ဒီမိုကရေစီအသွင်ကူးပြောင်းရေး၊ ဒီမိုကရေစီနိုင်ငံတည်ဆောက်ရေး လုပ်ငန်းစဉ်များကို အကောင်အထည်ဖော်ရာ၌ လွှတ်တော်များသည် အခြေခံကျပြီး အရေးပါသည့်အဖွဲ့ဖြစ်သည်။ အုပ်ချုပ်ရေး၊ တရားစီရင်ရေးမဏ္ဍိုင် တို့နှင့် အပြန်အလှန်တည်ဆောက်ထိန်းကျောင်းပြီး နိုင်ငံအားကောင်းသော ဖွံ့ဖြိုးတိုးတက်သည့်နိုင်ငံဖြစ်ပေါ်လာအောင် ကိုယ်စီဝန်ထမ်းဆောင်ရန်အသင့်အခြေပြနေသည်။

ပြည်ထောင်စုမြန်မာနိုင်ငံတော်ကို ဒီမိုကရေစီဖက်ဒရယ်ပြည်ထောင်စု နိုင်ငံဖြစ်ပေါ်လာအောင် ကြိုးပမ်းဖော်ဆောင်လျက်ရှိရာ၌ ဥပဒေပြု လွှတ်တော်များ၏ အခန်းကဏ္ဍများသည် ကျယ်ကျယ်ပြန့်ပြန့် ပါဝင်နေသည်။ ပြည်သူ့ကိုယ်စားပြုခြင်း၊ နိုင်ငံတော်နှင့်နိုင်ငံသားများ၏ အကျိုးစီးပွားကို ဖော်ဆောင်နိုင်သည့် ဥပဒေများပေးထုတ်လာစေရေး ဆွေးနွေးအတည်ပြုခြင်းနှင့် အပြန်အလှန်ထိန်းကျောင်းခြင်း လုပ်ငန်းတာဝန်များသည် ဥပဒေပြုလွှတ်တော်များ၏ အဓိကကျသည့်တာဝန်များ ဖြစ်သည်။

မြန်မာနိုင်ငံကို ဒီမိုကရေစီနိုင်ငံအဖြစ် အသွင်ကူးပြောင်းရာ၌ ပြည်သူ့ လွှတ်တော်၊ အမျိုးသားလွှတ်တော်၊ ပြည်ထောင်စုလွှတ်တော်များ၏ ဒုတိယ အကြိမ် သက်တမ်းကာလအတွင်း (၁၄) ကြိမ်မြောက် ပုံမှန်အစည်းအဝေးများ ကို ပြန်လည်စတင်ကျင်းပနေပြီဖြစ်သည်။ လွှတ်တော်အစည်းအဝေးများ ရပ်နားထားသည့်ကာလအတွင်းက လွှတ်တော်ကိုယ်စားလှယ်များအနေဖြင့် မိမိတို့၏ မဲဆန္ဒနယ်မြေရှိ မဲဆန္ဒရှင်ပြည်သူများ၏ မျှော်လင့်ချက်များကို လွှတ်တော်များအတွင်းသို့ ပြန်လည်သယ်ဆောင်လာပြီး နိုင်ငံတော်နှင့် ပြည်သူများ၏ အကျိုးစီးပွားအတွက် ကိုယ်စားပြုထမ်းဆောင်မှု ဆောင်ရွက် နိုင်ကြလိမ့်မည်ဟု ယုံကြည်ပါသည်။

ဒုတိယအကြိမ် ပြည်ထောင်စုလွှတ်တော် (၁၄) ကြိမ်မြောက် ပုံမှန် အစည်းအဝေး ပထမနေ့တွင် မိမိတို့နိုင်ငံတော်နှင့် နိုင်ငံသားများသာမက နိုင်ငံတကာကလေးငယ်များသည် ဥပဒေပြုလွှတ်တော်အဖြစ် ရပ်တည် နိုင်ရန်ဆိုလျှင် ပြည်ထောင်စုလွှတ်တော်ကိုယ်စားလှယ်များအားလုံး၏ မှန်ကန်သည့် စဉ်းစား၊ သုံးသပ်၊ လုပ်ဆောင်မှုများသည် အလွန်ပင်အရေးကြီး ပါကြောင်းနှင့် လွှတ်တော်တစ်ရပ်လုံးအတွက် ကိုယ်စီတာဝန်ကျေမှုများကို ထုတ်ဖော်ပြသနိုင်ကြပါစေကြောင်း ပြည်ထောင်စုလွှတ်တော်နာယကက တိုက်တွန်းပြောကြားခဲ့သည်။

သက်ဆိုင်ရာနယ်မြေအလိုက် နိုင်ငံတော်နှင့် ပြည်သူ့ကိုယ်စားပြု သည့် လွှတ်တော်ကိုယ်စားလှယ်များ၏ အခန်းကဏ္ဍများမှာ ကြီးမား ကျယ်ပြန့်ပါပေသည်။ ဥပဒေပြုရေးတာဝန်များသာမက နိုင်ငံနှင့်ပြည်သူ့ အကျိုးကိုပါ သယ်ပိုးထမ်းရွက်ရမည့်တာဝန်ရှိသဖြင့် မိမိတို့၏နယ်မြေဒေသ များ၏ ဖြစ်ပေါ်တိုးတက်မှုအခြေအနေများကို မှန်မှန်ကန်ကန် စဉ်းစား၊ သုံးသပ်၊ လုပ်ဆောင်နိုင်ရန်လိုအပ်သည်။ လွှတ်တော်အတွင်း၌ နိုင်ငံနှင့် ပြည်သူ့အမှန်တကယ်လိုအပ်နေသည့် လက်တွေ့ကျသည့်၊ ဓမ္မဓိဋ္ဌာန်ကျသည့် ကိစ္စများကို စဉ်းစားတွေးခေါ် ဆွေးနွေးသုံးသပ်ပေးဖို့ လိုမည်ဖြစ်သည်။

ထိုတာဝန်များကို ဆောင်ရွက်ရာတွင် ပြောင်းလဲနေသည့် ခေတ်စနစ် နှင့်အညီ ပါတီစုံဒီမိုကရေစီစနစ်နှင့် ဈေးကွက်စီးပွားရေးစနစ် ပိုမိုရှင်သန် နိုင်ငံအားကောင်းလာစေရေးနှင့် ကိုယ်စားပြုနယ်မြေအလိုက် ပြည်သူ များ၏ လက်တွေ့ဘဝမှ ပြည်သူ့ဆန္ဒများနှင့်ကိုက်ညီသည့် လူမှုစီးပွားဘဝ အခြေခံလိုအပ်ချက်များကို ရွေးထုတ်ဖော်ဆောင်ပေးကြရမည်ဖြစ်သည်။ ပြည်သူများ၏ဘဝလိုအပ်ချက်များကို မြှင့်တင်ပေးနိုင်ရန်အတွက် သက်ဆိုင်ရာကဏ္ဍအလိုက် ပူးပေါင်းပါဝင်ပြီး အပြန်အလှန်အလေးထားမှု၊ အပြန်အလှန်နားလည်မှုများဖြင့် ဆွေးနွေးညှိနှိုင်းဆောင်ရွက်သွားကြရ မည်ဖြစ်သည်။

ပြည်သူ့ကိုယ်စားပြုသည့် တာဝန်များယူထားရသည့် လွှတ်တော် ကိုယ်စားလှယ်များအနေဖြင့် လွှတ်တော်လုပ်ငန်းစဉ်များကို ဒီမိုကရေစီ စံချိန်စံညွှန်းများနှင့်အညီ လုပ်ကိုင်ဆောင်ရွက်နိုင်လိမ့်မည်ဟု ယုံကြည်ပါ သည်။ လွှတ်တော်များ၏အခန်းကဏ္ဍများနှင့် ဥပဒေပြုရေးတာဝန်များကို ကျွမ်းကျင်ပိုင်နိုင်စွာ ထမ်းဆောင်နိုင်လိမ့်မည်ဟု မျှော်လင့်ပါသည်။ ပြည်သူ့အကျိုး၊ နိုင်ငံအကျိုးကို ဖြူစင်သည့်စိတ်စေတနာ၊ မှန်ကန်သည့် ဆောင်ရွက်ချက်များဖြင့် စည်းစည်းလုံးလုံးလက်တွဲညီညီ ဆောင်ရွက်လိမ့် မည်ဟု ရှုမြင်ထားပါသည်။

သို့ဖြစ်ရာ ပြည်ထောင်စုသမ္မတ မြန်မာနိုင်ငံတော်တွင် သက်ဝင်လှုပ်ရှား ဆောင်ရွက်နေသော လွှတ်တော်များသည် မဏ္ဍိုင်အချင်းချင်း အပြန်အလှန် စိစစ်ထိန်းကျောင်းရင်း ဒီမိုကရေစီစနစ်ခိုင်မာစေရန်နှင့် စစ်မှန်သည့် ဖက်ဒရယ်ပြည်ထောင်စု တည်ဆောက်နိုင်ရေးအတွက် တက်ညီလက်ညီ ကြိုးပမ်းဆောင်ရွက်နိုင်လိမ့်မည်ဟု ယုံကြည်ပါသည်။



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်အား ထိုင်းနိုင်ငံ ဒုတိယဝန်ကြီးချုပ်နှင့် ပြည်သူ့ ကျန်းမာရေးဝန်ကြီး Mr. Anutin Charvirakul နှင့် တာဝန်ရှိသူများက ခွန်မောင်း အပြည်ပြည်ဆိုင်ရာလေဆိပ်တွင် ပို့ဆောင်နှုတ်ဆက်စဉ်။

ရှေ့ဖို့မှ

ထို့နောက် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ဦးဆောင်သောအဖွဲ့သည် နံနက် ၁၀ နာရီ ၄၅ မိနစ်တွင် အထူးလေယာဉ်ဖြင့် နေပြည်တော်သို့ ပြန်လည်ရောက်ရှိကြရာ နိုင်ငံတော်အတိုင်ပင်ခံရုံးဝန်ကြီး ဌာန ပြည်ထောင်စုဝန်ကြီး ဦးကျော်တင့်ဆွေ၊ ပြည်ထောင်စု အစိုးရအဖွဲ့ရုံး ဝန်ကြီးဌာန ပြည်ထောင်စုဝန်ကြီး ဦးမင်းသူ၊ နေပြည်တော် ကောင်စီဥက္ကဋ္ဌ ဒေါက်တာမျိုးအောင်နှင့်ဇနီး၊ မြန်မာနိုင်ငံဆိုင်ရာ ထိုင်းနိုင်ငံသံအမတ်ကြီး

မစ္စင် ဆူဖတ်သရာဆီမိုင်း သရီဖိတပ်နှင့် တာဝန်ရှိသူများက နေပြည်တော် အပြည်ပြည်ဆိုင်ရာလေဆိပ်၌ ကြိုဆိုနှုတ်ဆက်ကြသည်။

ပြန်လည်လိုက်ပါ နိုင်ငံတော်၏အတိုင်ပင်ခံပုဂ္ဂိုလ်နှင့်အတူ ရင်းနှီးမြှုပ်နှံမှုနှင့် နိုင်ငံခြား စီးပွား ဆက်သွယ်ရေးဝန်ကြီးဌာန ပြည်ထောင်စုဝန်ကြီး ဦးသောင်းထွန်း၊ အပြည်ပြည် ဆိုင်ရာပူးပေါင်းဆောင်ရွက်ရေးဝန်ကြီးဌာန ပြည်ထောင်စုဝန်ကြီး ဦးကျော်တင် နှင့် တာဝန်ရှိသူများ ပြန်လည်လိုက်ပါလာကြသည်။ သတင်းစဉ်

မြန်မာ့အသံချစ်သူများအဖွဲ့ တွေ့ဆုံပွဲ မြောင်းမြမြို့တွင် ကျင်းပမည်

နေပြည်တော် နိုဝင်ဘာ ၅ မြန်မာ့အသံချစ်သူများအဖွဲ့ (Radio Fan Club) အဖွဲ့ဝင် များ တွေ့ဆုံပွဲအခမ်းအနားကို နိုဝင်ဘာ ၂၄ ရက် နံနက် ၉ နာရီတွင် ဧရာဝတီတိုင်းဒေသကြီး မြောင်းမြမြို့ အထက (၁) ပညာရတနာခန်းမ၌ ကျင်းပသွားမည်ဖြစ်ကြောင်း သိရ သည်။

အဆိုပါတွေ့ဆုံပွဲတွင် မြန်မာ့ အသံ၏ လုပ်ငန်းဆောင်ရွက်မှု တမ်းတင် ဝီဒီယိုပြသခြင်း၊ မြန်မာ့အသံ အစီအစဉ် တင်ဆက်သူများက မိတ်ဆက်ခြင်းနှင့် တေးသီချင်းများဖြင့် မျှော်ပြေခြင်း၊ အမှတ်တရလက်ဆောင် များပေးအပ်ခြင်းတို့ကို ဆောင်ရွက်ကြ မည်ဖြစ်ပြီး မြောင်းမြခရိုင်အတွင်းရှိ မြန်မာ့အသံချစ်သူ အဖွဲ့ဝင်များ အပါအဝင် အခြားနီးစပ်ရာဒေသများမှ

မြန်မာ့အသံချစ်သူ အဖွဲ့ဝင်များလည်း တက်ရောက်နိုင်ကြောင်း သိရ သည်။

တက်ရောက်လိုသူများအနေဖြင့် ဖုန်း ၀၆၇-၇၉၂၅၅၀၆၇-၇၉၂၇၄၀၉-၄၀၀၆၀၄၀၃၃ နှင့် ၀၉-၄၀၀၆၀၅၀၃၃ တို့ကို ဆက်သွယ်ပြီး နိုဝင်ဘာ ၁၈ ရက်နေ့ကဆုံးထား၍ စာရင်း ပေးသွင်းနိုင်ကြသည့်အပြင် မြန်မာ့ အသံချစ်သူအဖွဲ့သို့ ဝင်ရောက်လိုသည့် သန့်ဇော်

သောတရှင်များလည်း အဆိုပါ ဖုန်းနံပါတ်များသို့ ဆက်သွယ်၍ အဖွဲ့ဝင် သစ်အဖြစ် အခမဲ့ဝင်ရောက်နိုင်ပြီး အခမ်းအနား တက်ရောက်ရန် စာရင်း ပေးသွင်းနိုင်ကြသည်။

အခမ်းအနားတွင် Co-Sponsor အဖြစ် ပါဝင်ကူညီပံ့ပိုးလိုသည့် လုပ်ငန်းရှင်များအနေဖြင့် ဖုန်း ၀၆၇-၇၉၂၇၄၀၉၊ ၀၉-၄၂၀၇၀၂၇၉၆ နှင့် ၀၉-၄၃၀၈၆၁၃၉ တို့ကို ဆက်သွယ် စုံစမ်းနိုင်ကြောင်း သိရသည်။

ရန်ကုန်စတော့အိတ်ချိန်းဈေးကွက် (၅-၁၁-၂၀၁၉)

Table with 5 columns: ကုမ္ပဏီအမည်, အဖွင့်ဈေး (ကျပ်), အပိတ်ဈေး (ကျပ်), ရှယ်ယာ စောင်ရေ, ရှယ်ယာတန်ဖိုး (ကျပ်). Rows include FMI, MTSH, MCB, FPB, TMH.

Table with 5 columns: MCB, ၈,၁၀၀, ၈,၁၀၀, ၈, ၆၄, ၈၀၀; FPB, ၂၃,၀၀၀, ၂၃,၀၀၀, ၁၄၃, ၃,၂၈၉,၀၀၀; TMH, ၃,၀၀၀, ၃,၀၀၀, ၁၆, ၄၈,၀၀၀.

ရန်ကုန်စတော့အိတ်ချိန်းမှ ရယူသည်။

ရွှေဈေး၊ စက်သုံးဆီဈေးနှင့် နိုင်ငံခြားငွေ လဲလှယ်နှုန်း

Table with 3 columns: ရန်ကုန် (ရွှေဈေး) ၁၂၁၂၀၀၀, စက်သုံးဆီဈေး (က) ဒီဇယ်, (ခ) အောက်တိုန်း ၉၅, (ဂ) အောက်တိုန်း ၉၂, (ဃ) အဆင့်မြင့်ဒီဇယ်, ရန်ကုန်, မန္တလေး, ရန်ကုန်, မန္တလေး, အဆင့်မြင့်ဒီဇယ်, အောက်တိုန်း ၉၂.

Table with 3 columns: နိုင်ငံခြားငွေလဲလှယ်နှုန်း, (က) အမေရိကန်, (ခ) ဥရောပ, (ဂ) တရုတ်, (ဃ) ထိုင်း, (င) မလေးရှား, (စ) အိန္ဒိယ, (ဆ) ဂျပန်, (ဇ) တောင်ကိုရီးယား, (ဈ) ဩစတြေးလျ, (ည) စင်ကာပူ, တစ်ဒေါ်လာ, တစ်ယူရို, တစ်ယွမ်, တစ်ဘတ်, တစ်ရင်းဂစ်, တစ်ရူပီး, တစ်ရာယန်း, တစ်ရာဝမ်, တစ်ဒေါ်လာ, တစ်ဒေါ်လာ.

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ဝက်ဘ်ဆိုက်မှ ရယူသည်။

MYANMAR Digital News Presented by NPT. www.mdn.gov.mm

မြောက် စာတည်းများချုပ် - ဦးဝင်းရွှေ, စာတည်းမှူး - ဦးဝင်းနိုင်, စာတည်းများ - ဦးစန်းအောင်, ဦးအောင်စိုး, ဒေါ်ခင်ခင်သက်, ဒေါ်ယုဝါဝါ, ဒေါ်သီသီမင်း, သတင်းထောက်များ - ဦးမြင့်စိုး, ဘာသာပြန်စာတည်းများ - ဦးဇော်ဝင်း, ဦးအောင်ကျော်ကျော်, အကြီးတန်းသတင်းထောက်များ - ဦးဟိန်းထက်လင်း, ဦးနိုင်လင်းကြည်, ဦးသက်ထွေး, ဦးကိုမင်း, အငယ်တန်းသတင်းထောက်များ - ဦးအောင်ကျော်ဦး, ဒေါ်စန်းယုညို, ဒေါ်ခင်စုစုလှိုင်, ဒေါ်နေဇာဇာထွန်း, ဦးအေးမင်းသူ, ဒေါ်မာမာစိုး, ဦးခင်မောင်ဝင်း.

ပုံနှိပ်ခြင်းလုပ်ငန်းအမှတ် (၀၀၆၄၀)၊ ပုံနှိပ်ထုတ်ဝေခွင့်အမှတ်(၀၀၇၇၁)ဖြင့် ကြေးမုံသတင်းစာတိုက်က ထုတ်ဝေသည်။ ၁၉၇၇ ဧပြီ ၁၆ တွင် စတင်တည်ထောင်သည်။ themirror.npt@gmail.com, www.facebook.com/themirrordaily

# နိုင်ငံတော်၏အတိုင်ပင်ခံပုဂ္ဂိုလ် (၃၅)ကြိမ်မြောက် အာဆီယံထိပ်သီးအစည်းအဝေးနှင့် ဆက်စပ်ထိပ်သီးအစည်းအဝေးများ တက်ရောက်စဉ်ကာလအတွင်း Thai Red Cross AIDS Research Centre သို့ သွားရောက်လေ့လာခဲ့ခြင်းနှင့် အိန္ဒိယဝန်ကြီးချုပ်၊ ရုရှားဝန်ကြီးချုပ်၊ အမေရိကန်ပြည်ထောင်စုသမ္မတ၏ အထူးကိုယ်စားလှယ်နှင့် အမျိုးသားလုံခြုံရေးအကြံပေးပုဂ္ဂိုလ်၊ အပြည်ပြည်ဆိုင်ရာငွေကြေးရန်ပုံငွေအဖွဲ့အကြီးအကဲနှင့်ကမ္ဘာ့ဘေလုံးအဖွဲ့ချုပ်ဥက္ကဋ္ဌတို့နှင့် သီးခြားစီ တွေ့ဆုံဆွေးနွေးခဲ့

၁။ ထိုင်းနိုင်ငံ၊ ဗန်ကောက်မြို့တွင် ကျင်းပခဲ့သည့် (၃၅)ကြိမ်မြောက် အာဆီယံထိပ်သီးအစည်းအဝေးနှင့် ဆက်စပ်ထိပ်သီးအစည်းအဝေးများသို့ တက်ရောက်ခဲ့သည့်ခရီးစဉ်အတွင်း နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် King Chulalongkorn Memorial Hospital ရှိ Thai Red Cross AIDS Research Centre သို့ သွားရောက်လေ့လာခဲ့ပြီး နာယကများဖြစ်ကြသော HRH Princess Soamsawali Korm Muen Suddhanarinatha နှင့် HRH Princess Bajarakitiyabha Narendiradebyavati တို့နှင့် သီးသန့်တွေ့ဆုံခဲ့သည်။ ထို့ပြင် အိန္ဒိယနိုင်ငံဝန်ကြီးချုပ် H.E. Mr. Narendra Modi ရုရှားဝန်ကြီးချုပ် H.E. Mr. Dmitry Medvedev နှင့် အမေရိကန်ပြည်ထောင်စုသမ္မတ၏ အထူးကိုယ်စားလှယ်၊ အမျိုးသားလုံခြုံရေးအကြံပေးပုဂ္ဂိုလ် Mr. Robert O'Brien တို့အား သီးခြားစီ တွေ့ဆုံဆွေးနွေးခဲ့ပြီး အပြည်ပြည်ဆိုင်ရာငွေကြေးရန်ပုံငွေအဖွဲ့ အကြီးအကဲ Ms. Kristalina Georgieva နှင့် ကမ္ဘာ့ဘေလုံးအဖွဲ့ချုပ်ဥက္ကဋ္ဌ Mr. Gianni Infantino တို့အား သီးခြားစီလက်ခံတွေ့ဆုံခဲ့သည်။



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် အိန္ဒိယသမ္မတနိုင်ငံ ဝန်ကြီးချုပ် Mr. Narendra Modi နှင့် တွေ့ဆုံစဉ်။

၂။ နိုင်ငံတော်၏အတိုင်ပင်ခံပုဂ္ဂိုလ်သည် Thai Red Cross AIDS Research Centre သို့ ၂-၁၁-၂၀၁၉ ရက်နေ့တွင် သွားရောက်လေ့လာခဲ့ရာတွင် HRH Princess Bajarakitiyabha Narendiradebyavati နှင့် ယင်းဌာန၏တာဝန်ရှိသူများက HIV/AIDS ရောဂါအသိပညာပေးရေး၊ HIV ဝေဒနာရှင်များအတွက် ကျန်းမာရေးစောင့်ရှောက်မှုဆိုင်ရာ ဝန်ဆောင်မှုများ ပေးအပ်နေမှုအခြေအနေ၊ HIV ရှိ မိခင်များမှတစ်ဆင့် ကလေးသူငယ်များထံသို့ ကူးစက်မှုလျော့ချရေးဆိုင်ရာ လုပ်ငန်းစဉ်များနှင့်စပ်လျဉ်း၍ ရှင်းလင်းပြောကြားခဲ့ကြသည်။ ယင်းနေ့က နိုင်ငံတော်၏အတိုင်ပင်ခံပုဂ္ဂိုလ်သည် HRH Princess Soamsawali Korm Muen Suddhanarinatha နှင့် HRH Princess Bajarakitiyabha Narendiradebyavati တို့နှင့် HIV ရောဂါကာကွယ်တိုက်ဖျက်ရေးနှင့်စပ်လျဉ်း၍ ဆေးဝါး၊ နည်းပညာနှင့် အတွေ့အကြုံများ ဖလှယ်သွားနိုင်ရန်အတွက် မြန်မာ-ထိုင်း နှစ်နိုင်ငံပူးပေါင်းဆောင်ရွက်သွားရေးအပြင် အခြားစိတ်ပါဝင်စားသော နိုင်ငံများနှင့် သုံးပွင့်ဆိုင်ပူးပေါင်းဆောင်ရွက်သွားနိုင်မည့် အလားအလာများအပေါ် ဆွေးနွေးအမြင်ချင်းဖလှယ်ခဲ့ကြသည်။ ဆက်လက်၍ နိုင်ငံတော်၏အတိုင်ပင်ခံပုဂ္ဂိုလ်သည် အဆိုပါ Centre မှ ဖွင့်လှစ်ထားသည့် HIV/AIDS တားဆီးကာကွယ် တိုက်ဖျက်ရေးဆိုင်ရာပြခန်းအတွင်း လှည့်လည်ကြည့်ရှုလေ့လာခဲ့သည်။

၃။ နိုင်ငံတော်၏ အတိုင်ပင်ခံပုဂ္ဂိုလ်နှင့် အိန္ဒိယနိုင်ငံဝန်ကြီးချုပ် H.E. Mr. Narendra Modi တို့ ၃-၁၁-၂၀၁၉ ရက်နေ့တွင် တွေ့ဆုံရာ၌ နှစ်နိုင်ငံဆက်ဆံရေးပိုမိုတိုးတက်ခိုင်မာလာစေရေး၊ ကုန်သွယ်ရေး၊ ပို့ဆောင်ရေး၊ ကုလားတန်ဘက်စုံသုံးစီမံကိန်း၏ အစိတ်အပိုင်းတစ်ခုဖြစ်သည့် စစ်တွေဆိပ်ကမ်းအား ဆောလျင်စွာ အသုံးပြုလည်ပတ်သွားနိုင်ရေး၊ မြန်မာ-အိန္ဒိယနှစ်နိုင်ငံအကြား ကျန်ရှိနေသည့် နယ်နိမိတ်သတ်မှတ်နိုင်ရေး၊ နှစ်နိုင်ငံအကြား မော်တော်ယာဉ်များ သွားလာမှုဆိုင်ရာ သဘောတူစာချုပ် ဆောလျင်စွာ လက်မှတ်

ရေးထိုးနိုင်ရေး၊ ရမည်းသင်းအမျိုးသမီးရဲသင်တန်းကျောင်းအဆင့်မြှင့်တင်ရေး၊ ပြည်သူ့ဝန်ထမ်းများ၏ စွမ်းရည်မြှင့်တင်ရေးနှင့် လူ့စွမ်းအားအရင်းအမြစ် ဖွံ့ဖြိုးတိုးတက်ရေးကိစ္စရပ်များအပေါ်အဝင်နှစ်နိုင်ငံအကြား ပူးပေါင်းဆောင်ရွက်မှုများ ပိုမိုတိုးချဲ့ဆောင်ရွက်သွားရေး၊ နှစ်နိုင်ငံအကြား အဆင့်မြင့်ခရီးစဉ်များအပြန်အလှန် စီစဉ်သွားနိုင်ရေး၊ ရခိုင်ပြည်နယ်အရေးကိစ္စတွင် အိန္ဒိယနိုင်ငံအနေဖြင့် အပြုသဘော ဆက်လက်ကူညီပံ့ပိုးသွားရေးနှင့် အာဆီယံ-အိန္ဒိယ အကျိုးတူပူးပေါင်းဆောင်ရွက်မှုဆိုင်ရာကိစ္စရပ်များနှင့် ပတ်သက်၍ ရင်းနှီးပွင့်လင်းစွာ အမြင်ချင်းဖလှယ်ဆွေးနွေးခဲ့သည်။

၄။ ရုရှားဝန်ကြီးချုပ် H.E. Mr. Dmitry Medvedev နှင့် ၄-၁၁-၂၀၁၉ ရက်နေ့တွင် တွေ့ဆုံစဉ် မြန်မာ-ရုရှား ရှိရင်းစွဲ ချစ်ကြည်ရင်းနှီးမှု ပိုမိုတိုးတက်ခိုင်မာစေရေး၊ စွမ်းအင်၊ စက်မှု၊ မြို့ပြလေ့ကျင့်ရေး၊ ပညာရေးကဏ္ဍများအပေါ်အဝင် ပူးပေါင်းဆောင်ရွက်မှု ပိုမိုတိုးချဲ့ဆောင်ရွက်သွားရေး၊ မြန်မာ-ရုရှား ကုန်သွယ်ရေးနှင့် စီးပွားရေး ပူးပေါင်းဆောင်ရွက်မှု ပူးတွဲကော်မရှင်အစည်းအဝေးကို နေပြည်တော်၌ ကျင်းပသွားရေး၊ အဆင့်မြင့်ကိုယ်စားလှယ်များအပြန်အလှန်လည်ပတ်ရေးနှင့် နိုင်ငံတကာမျက်နှာစာတွင် ဆက်လက်၍ နီးနီးကပ်ကပ် ပူးပေါင်းဆောင်ရွက်သွားရေးကိစ္စရပ်များနှင့်စပ်လျဉ်း၍ ရင်းနှီးပွင့်လင်းစွာ အမြင်ချင်းဖလှယ်ဆွေးနွေးခဲ့သည်။ နိုင်ငံတော်၏အတိုင်ပင်ခံပုဂ္ဂိုလ်က မြန်မာကျောင်းသားများ ပညာသင်ဆုပိုမိုတိုးမြှင့်ရရှိရေး၊ ပြည်သူ့အချင်းချင်း ထိတွေ့ဆက်ဆံမှု ဆက်လက်မြှင့်တင်သွားရေးနှင့် နှစ်ဖက်အကျိုးဖြစ်ထွန်းစေမည့် ကုန်သွယ်ရေးနှင့် ရင်းနှီးမြှုပ်နှံမှုမြှင့်တင်ရေးနှင့် နိုင်ငံခြားရေးဝန်ကြီးဌာနများ

အကြား ပိုမိုနီးကပ်စွာ ပူးပေါင်းဆောင်ရွက်ရေးဆိုင်ရာကိစ္စရပ်များကို ထည့်သွင်းဆွေးနွေးခဲ့သည်။

၅။ နိုင်ငံတော်၏ အတိုင်ပင်ခံပုဂ္ဂိုလ်နှင့် အမေရိကန်ပြည်ထောင်စုသမ္မတ၏ အထူးကိုယ်စားလှယ်၊ အမျိုးသားလုံခြုံရေးအကြံပေးဆက်လက်တိုးမြှင့်သွားရေး၊ မြန်မာအစိုးရအနေဖြင့် ရခိုင်ပြည်နယ်မှ နေရပ်စွန့်ခွာသူများအား နှစ်နိုင်ငံသဘောတူစာချုပ်နှင့်အညီ ပြန်လည်စစ်လက်ခံရေးအတွက် ကြိုးပမ်းဆောင်ရွက်နေမှု၊ ကုလသမဂ္ဂအဖွဲ့အစည်းများဖြစ်သည့် UNHCR၊ UNDP တို့နှင့် ပူးပေါင်း

ဆက်လက်တိုးမြှင့်သွားရေး၊ မြန်မာအစိုးရအနေဖြင့် ရခိုင်ပြည်နယ်မှ နေရပ်စွန့်ခွာသူများအား နှစ်နိုင်ငံသဘောတူစာချုပ်နှင့်အညီ ပြန်လည်စစ်လက်ခံရေးအတွက် ကြိုးပမ်းဆောင်ရွက်နေမှု၊ ကုလသမဂ္ဂအဖွဲ့အစည်းများဖြစ်သည့် UNHCR၊ UNDP တို့နှင့် ပူးပေါင်း

IMF မှ မြန်မာနိုင်ငံအတွက် ငွေကြေးနှင့် ဘဏ္ဍာရေးဆိုင်ရာ နည်းပညာအကူအညီများ ဆက်လက်ပေးအပ်သွားရေး၊ ဈေးကွက်စီးပွားရေးနှင့် ဘဏ်လုပ်ငန်းများထွန်းကားဖွံ့ဖြိုးတိုးတက်ရေး၊ ဘဏ်လုပ်ငန်း စွမ်းဆောင်ရည်မြှင့်တင်လာရေး၊ ဈေးကွက်စီးပွားရေးစနစ်ပြောင်းလဲကျင့်သုံးစနစ်များ၏ ငွေကြေးနှင့် ဘဏ္ဍာရေးကဏ္ဍ အတွေ့အကြုံများ၊ အကောင်းဆုံးလုပ်ထုံးလုပ်နည်းများ ဖလှယ်သွားရေးနှင့် မြန်မာနိုင်ငံ အသွင်ကူးပြောင်းဆဲကာလအတွင်း ကြုံတွေ့နေရသည့် စိန်ခေါ်မှုများနှင့် ပတ်သက်၍ ရင်းနှီးပွင့်လင်းစွာ အမြင်ချင်းဖလှယ် ဆွေးနွေးခဲ့သည်။

၇။ ကမ္ဘာ့ဘေလုံးအဖွဲ့ချုပ်ဥက္ကဋ္ဌ Mr. Gianni Infantino အား ၃-၁၁-၂၀၁၉ ရက်နေ့တွင် လက်ခံတွေ့ဆုံရာတွင် မြန်မာနိုင်ငံ၏ ဘေလုံးအားကစားကဏ္ဍ ဖွံ့ဖြိုးတိုးတက်ရေး၊ မြန်မာအမျိုးသား၊ အမျိုးသမီးဘေလုံးအားကစားသမားများ၏ အားကစားစွမ်းရည်မြှင့်တင်ရေး၊ လူငယ်များအကြား ဘေလုံးအားကစားနည်းနှင့် ပိုမိုအကျွမ်းဝင်စွာ ရှိလာရေး၊ ဘေလုံးနည်းစနစ်များ၊ ဘေလုံးအကယ်ဒမီများ၏ အရည်အသွေးမြှင့်တင်ရေး၊ ကမ္ဘာ့ဘေလုံးအဖွဲ့ချုပ်နှင့် အားကစားနှင့် ကျန်းမာရေးဝန်ကြီးဌာနတို့အကြား ပူးပေါင်းဆောင်ရွက်သွားရေးနှင့် ကမ္ဘာ့ဘေလုံးသမားအကျော်အမော်များ မြန်မာနိုင်ငံသို့ လာရောက်၍ မြန်မာလူငယ်များနှင့် တွေ့ဆုံမှုများပြုလုပ်သွားရေးကိစ္စရပ်များအပေါ် ရင်းနှီးပွင့်လင်းစွာ အမြင်ချင်းဖလှယ်ခဲ့သည်။ နိုင်ငံတော်၏အတိုင်ပင်ခံပုဂ္ဂိုလ်က ကမ္ဘာ့ဘေလုံးအဖွဲ့ချုပ်ဥက္ကဋ္ဌအား မြန်မာလူငယ်များအကြား အားကစားအပေါ် ပိုမိုစိတ်ဝင်စားလာစေရန်၊ ကျန်းမာရေးနှင့်ကိုက်ညီသည့် လူနေမှုပုံစံဖြစ်ပေါ်လာရေး၊ အသင်းအဖွဲ့စိတ်



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ရုရှားဝန်ကြီးချုပ် Mr. Dmitry Medvedev နှင့် တွေ့ဆုံဆွေးနွေးစဉ်။

ပုဂ္ဂိုလ် H.E. Mr. Robert O'Brien တို့ ၄-၁၁-၂၀၁၉ ရက်နေ့တွင် တွေ့ဆုံရာ၌ မြန်မာ-အမေရိကန် နှစ်နိုင်ငံဆက်ဆံရေး ပိုမိုတိုးတက်ခိုင်မာလာရေး၊ မူးယစ်ဆေးဝါး၊ လူကုန်ကူးမှုနှင့် တောရိုင်းတိရစ္ဆာန် တရားမဝင်ရောင်းဝယ်မှု တားဆီးကာကွယ်တိုက်ဖျက်ရေး၊ ကောင်စစ်ရေးရာကိစ္စရပ်များအပေါ် အဝင် နှစ်နိုင်ငံပူးပေါင်းဆောင်ရွက်မှုများ

ဆောင်ရွက်နေမှု အခြေအနေများအပြင် ဒေသတွင်းနှင့် နိုင်ငံတကာရေးရာ အကျိုးတူကိစ္စရပ်များအပေါ် ရင်းနှီးပွင့်လင်းစွာ အမြင်ချင်းဖလှယ် ဆွေးနွေးခဲ့သည်။

၆။ အပြည်ပြည်ဆိုင်ရာငွေကြေးရန်ပုံငွေအဖွဲ့ (IMF) ၏ အကြီးအကဲဖြစ်သူ Ms. Kristalina Gerogieva အား ၃-၁၁-၂၀၁၉ ရက်နေ့တွင် လက်ခံတွေ့ဆုံခဲ့သည်။ ယင်းသို့တွေ့ဆုံရာတွင်

ဓာတ်ပုံမရှိသည့်ကားလာရေးနှင့် မြန်မာဘေလုံးအဆင့်အတန်းအား ယခင်ကဲ့သို့ အာရုံထိပ်တန်းအဆင့်သို့ ပြန်လည်ရောက်ရှိရေးအတွက် ကမ္ဘာ့ဘေလုံးအဖွဲ့ချုပ်မှ ကူညီပံ့ပိုးပေးရန် အလေးထား ဆွေးနွေးခဲ့သည်။ နိုင်ငံခြားရေးဝန်ကြီးဌာန နေပြည်တော် ရက်စွဲ၊ ၂၀၁၉ ခုနှစ်၊ နိုဝင်ဘာလ ၅ ရက်

ပြည်တွင်းရေးရာ

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်

(၃၅) ကြိမ်မြောက် အာဆီယံထိပ်သီးအစည်းအဝေးနှင့် ဆက်စပ်ထိပ်သီးအစည်းအဝေးများသို့ တက်ရောက်ခဲ့

ကနဦးဆန်းစစ်လေ့လာရေးအဖွဲ့၏ အစီရင်ခံစာပါ အကြံပြုချက်များအရ အခြေခံလိုအပ်ချက်ဖွံ့ဖြိုးရေးစီမံချက်များ အကောင်အထည်ဖော် ဆောင်ရွက်ရာတွင် ကူညီပံ့ပိုးမည့် ယာယီအထောက်အကူပြုအဖွဲ့ (Ad Hoc Support Team) တစ်ခုထားရှိရေးကို အာဆီယံခေါင်းဆောင်များက ကြိုဆို

ပြည်ထောင်စုသမ္မတ မြန်မာနိုင်ငံတော် နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ခေါင်းဆောင်သည့် မြန်မာကိုယ်စားလှယ်အဖွဲ့သည် ထိုင်းနိုင်ငံ၊ ဗန်ကောက်မြို့၌ ၂၀၁၉ ခုနှစ်၊ နိုဝင်ဘာလ ၂ ရက်နေ့မှ ၄ ရက်နေ့အထိ ကျင်းပသည့် (၃၅) ကြိမ်မြောက် အာဆီယံထိပ်သီးအစည်းအဝေးနှင့် ဆက်စပ်ထိပ်သီးအစည်းအဝေးများသို့ တက်ရောက်ခဲ့ပြီးနောက် မြန်မာနိုင်ငံသို့ ယနေ့ ပြန်လည်ရောက်ရှိသည်။

နိုင်ငံတော်၏အတိုင်ပင်ခံပုဂ္ဂိုလ်သည် နိုဝင်ဘာလ ၂ ရက်နေ့ မွန်းလွဲပိုင်းတွင် ကျင်းပသည့် အာဆီယံစီးပွားရေးနှင့် ရင်းနှီးမြှုပ်နှံမှုထိပ်သီးအစည်းအဝေးတွင် “Empowering ASEAN 4.0” ခေါင်းစဉ်ဖြင့် ဆွေးနွေးပြောကြားခဲ့ပြီး ယင်းနေ့ ညနေပိုင်းတွင် ကျင်းပသည့် (၃၅) ကြိမ်မြောက် အာဆီယံထိပ်သီးအစည်းအဝေး (မျက်နှာစုံညီ) နှင့် အာဆီယံနှင့် ကမ္ဘာ့ဘောလုံးအဖွဲ့ချုပ်တို့အကြား နားလည်မှုစာချုပ်လက်မှတ်ရေးထိုးပွဲသို့ တက်ရောက်ခဲ့သည်။

နိုင်ငံတော်၏အတိုင်ပင်ခံပုဂ္ဂိုလ်သည် နိုဝင်ဘာလ ၃ ရက်နေ့ နံနက်ပိုင်းတွင် ကျင်းပပြုလုပ်သည့် (၃၅) ကြိမ်မြောက် အာဆီယံထိပ်သီးအစည်းအဝေးနှင့် ဆက်စပ်ထိပ်သီးအစည်းအဝေးများ၏ ဖွင့်ပွဲအခမ်းအနား၊ (၂၂) ကြိမ်မြောက် အာဆီယံ-တရုတ်ထိပ်သီးအစည်းအဝေးနှင့် (၁၆) ကြိမ်မြောက် အာဆီယံ-အိန္ဒိယထိပ်သီးအစည်းအဝေးတို့သို့ တက်ရောက်ခဲ့သည်။ မွန်းလွဲပိုင်းတွင် (၁၀) ကြိမ်မြောက် အာဆီယံ-ကုလသမဂ္ဂ ထိပ်သီးအစည်းအဝေးသို့ တက်ရောက်ခဲ့ပြီး ယင်းနေ့ညနေတွင် အာဆီယံအလှည့်ကျဥက္ကဋ္ဌဖြစ်သူ ထိုင်းနိုင်ငံဝန်ကြီးချုပ် ဗိုလ်ချုပ်ကြီး (ငြိမ်း) ပရာယုဒ်ချန်အိုချာက တည်ခင်းသည့် ဂုဏ်ပြုညစာစားပွဲသို့ တက်ရောက်ခဲ့သည်။

နိုင်ငံတော်၏အတိုင်ပင်ခံပုဂ္ဂိုလ်သည် နိုဝင်ဘာလ ၄ ရက်နေ့တွင် (၂၂) ကြိမ်မြောက် အာဆီယံအပေါင်းသုံး ထိပ်သီးအစည်းအဝေးနှင့် စဉ်ဆက်မပြတ် ဖွံ့ဖြိုးတိုးတက်မှုကိစ္စရပ်များကို ဆွေးနွေးသည့် အထူးနေ့လယ်စာစားပွဲသို့ တက်ရောက်ခဲ့သည်။ ဆက်လက်၍ နိုင်ငံတော်၏ အတိုင်ပင်ခံပုဂ္ဂိုလ်သည် ယင်းနေ့ ညနေပိုင်းတွင် (၁၄) ကြိမ်မြောက် အရှေ့အာရှထိပ်သီးအစည်းအဝေး၊ (၂၂) ကြိမ်မြောက် အာဆီယံ-ဂျပန်ထိပ်သီးအစည်းအဝေး၊ တတိယအကြိမ်မြောက် ဒေသတွင်းဘက်စုံစီးပွားရေးပူးပေါင်းဆောင်ရွက်မှု ထိပ်သီးအစည်းအဝေး၊ (၃၅) ကြိမ်မြောက် အာဆီယံထိပ်သီးအစည်းအဝေးနှင့် ဆက်စပ်ထိပ်သီးအစည်းအဝေးများ၏ ပိတ်ပွဲအခမ်းအနားနှင့် (၁၁) ကြိမ်မြောက် မဲခေါင်-ဂျပန်ထိပ်သီးအစည်းအဝေး အလုပ်သဘောညစာစားပွဲသို့ တက်ရောက်ခဲ့သည်။ ပိတ်ပွဲအခမ်းအနားတွင် ထိုင်းနိုင်ငံက ၂၀၂၀ ပြည့်နှစ် အာဆီယံအလှည့်ကျဥက္ကဋ္ဌ တာဝန်ထမ်းဆောင်မည့် ဗီယက်နမ်နိုင်ငံထံသို့ အာဆီယံဥက္ကဋ္ဌတာဝန် လွှဲပြောင်းပေးအပ်ခဲ့သည်။

(၃၅) ကြိမ်မြောက် အာဆီယံထိပ်သီးအစည်းအဝေးတွင် စဉ်ဆက်မပြတ် တည်တံ့ခိုင်မြဲသည့် အာဆီယံအသိုက်အဝန်း တည်ဆောက်ရာတွင် မိတ်ဖက်ဆက်ဆံရေး



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် (၃၅) ကြိမ်မြောက် အာဆီယံထိပ်သီးအစည်းအဝေးဖွင့်ပွဲအခမ်းအနားသို့ တက်ရောက်လာကြသည့် အာဆီယံနိုင်ငံများမှ နိုင်ငံခေါင်းဆောင်များ၊ အစိုးရအဖွဲ့အကြီးအကဲများနှင့် စုပေါင်းမှတ်တမ်းတင်ဓာတ်ပုံရိုက်စဉ်။

ကို ပိုမိုတိုးတက်ခိုင်မာစေရေး၊ အာဆီယံ၏ ပြင်ပဆက်ဆံရေး၊ အာဆီယံ၏ အနာဂတ်ဦးတည်ချက် စသည့် ကိစ္စရပ်များအပြင် တောင်တရုတ်ပင်လယ်အရေးကိစ္စနှင့်ကိုရီးယားကျွန်းဆွယ်အရေးကိစ္စတို့ အပါအဝင် ဒေသတွင်းနှင့် နိုင်ငံတကာရေးရာကိစ္စရပ်များကို ဆွေးနွေးအမြင်ချင်းဖလှယ်ခဲ့ကြသည်။

ရခိုင်ပြည်နယ်အရေးကိစ္စနှင့်စပ်လျဉ်း၍ အာဆီယံဥက္ကဋ္ဌက သိမ်မွေ့ရှုပ်ထွေးသည့် ရခိုင်ပြည်နယ်အရေးကိစ္စအား မြေရှင်းရာတွင် မြန်မာနိုင်ငံ၏ ကြိုးပမ်းဆောင်ရွက်မှုများကို ဆက်လက်အားပေးထောက်ခံသွားမည်ဖြစ်ကြောင်း၊ နေရပ်စွန့်ခွာသူများအတွက် သင့်လျော်သည့် ပတ်ဝန်းကျင်တစ်ရပ် ဖန်တီးပေးနိုင်ရန် ဒေသခံအသိုက်အဝန်းများကို အကျိုးရှိစေမည့် လူ့စွမ်းအားအရင်းအမြစ်ဖွံ့ဖြိုးရေး စီမံချက်များနှင့် စဉ်ဆက်မပြတ် ဖွံ့ဖြိုးတိုးတက်ရေး စီမံချက်များကို ဖော်ဆောင်ရာတွင် အာဆီယံအတွင်းရေးမှူးချုပ်၏ လုပ်ငန်းဆောင်ရွက်မှုမှ တစ်ဆင့် မြန်မာနိုင်ငံ သက်သောင့်သက်သာရှိသည့် မိတ်ဆွေများနှင့် ပူးပေါင်းခြင်းဖြင့် အာဆီယံ၏ အခန်းကဏ္ဍကို တိုးမြှင့်သွားသင့်ကြောင်း၊ အာဆီယံဆန်းစစ်လေ့လာရေးအဖွဲ့၏ ကနဦး လိုအပ်ချက်ဆန်းစစ်လေ့လာရေး အစီရင်ခံစာပါ အကြံပြုချက်များကို အကောင်အထည်ဖော်ရာတွင် အာဆီယံအတွင်းရေးမှူးချုပ်ကိုကူညီပံ့ပိုးမည့် ယာယီအထောက်အကူပြုအဖွဲ့ (Ad Hoc Support Team) တစ်ခု ထားရှိရန် အာဆီယံအတွင်းရေးမှူးချုပ်၏ အဆိုပြုချက်ကို သဘောတူထောက်ခံကြောင်း ထည့်သွင်းဆွေးနွေးခဲ့ကြသည်။

နိုင်ငံတော်၏အတိုင်ပင်ခံပုဂ္ဂိုလ်က မိမိတို့အနေဖြင့် မိတ်ဆွေအာဆီယံနိုင်ငံအချို့၏ စိုးရိမ်ပူပန်မှုများကို နားလည်ကြောင်း၊ မိမိတို့သည် အာဆီယံအတွင်းရေးမှူးချုပ်ရုံးနှင့် နီးကပ်စွာ ပူးပေါင်းဆောင်ရွက်လျက်ရှိသလို

ဆက်လက်ပူးပေါင်းသွားရန် အဆင်သင့်ရှိကြောင်း၊ နည်းပညာလုပ်ငန်းအဖွဲ့၏ ဒုတိယအကြိမ် အစည်းအဝေးတွင် ဆွေးနွေးအတည်ပြုခဲ့သည့် ဦးစားပေးစီမံချက် (၇) ခုကို ဆောလျင်စွာ အကောင်အထည်ဖော်သွားမည် ဖြစ်ပြီး ယင်းအကြံပြုချက်များကို ဆောလျင်စွာ အကောင်အထည်ဖော်ဆောင်ရွက်နိုင်ရေးအတွက် အထောက်အကူပြုအဖွဲ့တစ်ခု ထားရှိသင့်သည်ဟု အာဆီယံအတွင်းရေးမှူးချုပ်နှင့် သဘောတူညီထားကြောင်း၊ ရခိုင်ပြည်နယ်ရှိ အသိုက်အဝန်းများအားလုံး၏ ဘေးကင်းလုံခြုံရေးအတွက် မိမိတို့ကို အစဉ်တစိုက် ထောက်ခံအားပေးကြသည့် မိတ်ဆွေများနှင့် နီးကပ်စွာ ပူးပေါင်းဆောင်ရွက်လျက်ရှိကြောင်း၊ နေရပ်စွန့်ခွာသူများ ဆန္ဒအလျောက် ဘေးကင်းလုံခြုံစွာဖြင့် ပြန်လည်ဝင်ရောက်နိုင်သည့် ပတ်ဝန်းကျင်ဖန်တီးရာတွင် မိတ်ဆွေများအနေဖြင့် မိမိတို့ကို ဆက်လက်ကူညီကြ လိမ့်မည်ဟု မျှော်လင့်ကြောင်း ထည့်သွင်းပြောကြားခဲ့သည်။

အာဆီယံထိပ်သီးအစည်းအဝေးအပြီးတွင် (၃၅) ကြိမ်မြောက် အာဆီယံထိပ်သီးအစည်းအဝေးဥက္ကဋ္ဌ၏ ကြေညာချက်ကို ထုတ်ပြန်သည်။ အဆိုပါကြေညာချက်တွင် ရခိုင်ပြည်နယ်အရေးကိစ္စနှင့်ပတ်သက်၍ အာဆီယံခေါင်းဆောင်များက ပဏာမဆန်းစစ်လေ့လာရေးအဖွဲ့၏ အစီရင်ခံစာပါ အကြံပြုချက်များကို အကောင်အထည်ဖော်မည့် နည်းပညာလုပ်ငန်းအဖွဲ့၏ ဒုတိယအကြိမ် အစည်းအဝေးတွင် ပထမဆုံးအဖြစ် အကောင်အထည်ဖော်ရန် ဆွေးနွေးအတည်ပြုခဲ့သည့် ဦးစားပေးစီမံချက်(၇)ခုကို ကြိုဆိုကြောင်း၊ အလွတ်သဘော သုံးပွင့်ဆိုင် ဝန်ကြီးအဆင့်အစည်းအဝေး၏ သဘောတူညီချက် (၃) ရပ် အကောင်အထည်ဖော်ရေးကို ထောက်ခံကြောင်း၊ ပဏာမဆန်းစစ်လေ့လာရေးအဖွဲ့၏ အစီရင်

ခံစာပါ အကြံပြုချက်များကို အကောင်အထည်ဖော်ဆောင်ရွက်ရာတွင် ကူညီပံ့ပိုးမည့် အာဆီယံအတွင်းရေးမှူးချုပ်ရုံး၏ ယာယီအထောက်အကူပြုအဖွဲ့ (Ad Hoc Support Team) တစ်ခု ထားရှိရန် အာဆီယံအတွင်းရေးမှူးချုပ်၏ အဆိုပြုချက်ကို ကြိုဆိုကြောင်း၊ လူသားချင်းစာနာမှုအကူအညီပေးခြင်း၊ နေရပ်စွန့်ခွာသူများ ပြန်လည်လက်ခံရေးလုပ်ငန်းစဉ်အဆင်ပြေချောမွေ့စေရေးအတွက် ကူညီပံ့ပိုးခြင်းနှင့် ရခိုင်ပြည်နယ်၏ စဉ်ဆက်မပြတ်ဖွံ့ဖြိုးတိုးတက်ရေးကို တိုးမြှင့်ဆောင်ရွက်ရာတွင် အာဆီယံ၏ ကူညီပံ့ပိုးမှုကိုထပ်လောင်းအတည်ပြုကြောင်း၊ ရခိုင်ပြည်နယ်၏ ရေရှည်ဖွံ့ဖြိုးတိုးတက်ရေး၊ တည်ငြိမ်အေးချမ်းရေး၊ တရားဥပဒေစိုးမိုးရေး၊ လူ့အဖွဲ့အစည်းများအကြား သဟဇာတဖြစ်ရေးနှင့် ပြန်လည်သင့်မြတ်ရေးတို့အတွက် မြန်မာအစိုးရ၏ ကြိုးပမ်းဆောင်ရွက်မှုများကို ဆက်လက်ထောက်ခံအားပေးကြောင်း ဖော်ပြထားသည်။

(၃၅) ကြိမ်မြောက် အာဆီယံထိပ်သီးအစည်းအဝေးနှင့် ဆက်စပ်အစည်းအဝေးများတွင် စက်မှုတော်လှန်ရေး ၄.၀ ဆီသို့ ပြောင်းလဲရေးဆိုင်ရာ အာဆီယံကြေညာချက် (ASEAN Declaration on Industrial Transformation to Industry 4.0)၊ ရာသီဥတုပြောင်းလဲမှုဆိုင်ရာ ကုလသမဂ္ဂမူဘောင်ကွန်ဗင်းရှင်းညီလာခံ၏ (၂၅) ကြိမ်မြောက် အစည်းအဝေးသို့ တင်သွင်းမည့် ရာသီဥတုပြောင်းလဲခြင်းဆိုင်ရာ အာဆီယံပူးတွဲထုတ်ပြန်ချက် (ASEAN Joint Statement on Climate Change to the 25th Session of the Conference of the Parties to the United Nations Framework Convention on Climate Change (UNFCCC COP 25))၊ ရွှေပြောင်းနေထိုင်မှုဖြစ်စဉ်တွင် ကလေးသူငယ်

များ၏ အခွင့်အရေးဆိုင်ရာ အာဆီယံကြေညာချက် (ASEAN Declaration on the Rights of Children in the Context of Migration)၊ စဉ်ဆက်မပြတ် ဖွံ့ဖြိုးတိုးတက်မှုအစီအစဉ် ၂၀၃၀ အတွက် ပညာရေးမိတ်ဖက်တိုးမြှင့်ရေးဆိုင်ရာ ဗန်ကောက်ကြေညာချက် (Bangkok Declaration on Advancing Partnership in Education for 2030 Agenda for Sustainable Development in ASEAN)၊ ဒစ်ဂျစ်တယ်စီးပွားရေးစနစ်တွင် ကောင်းမွန်သော အုပ်ချုပ်မှုတိုးတက်ရေးနှင့် သွက်လက်သော ပြည်သူ့ဝန်ဆောင်မှုအရှိန်မြှင့်တင်ရေးဆိုင်ရာ အာဆီယံထုတ်ပြန်ချက် (ASEAN Statement on Promotion of Good Governance and Acceleration of an Agile Civil Service in a Digital Economy)၊ ပေါင်းစည်းဆက်သွယ်မှု အစီအစဉ်များအကြား ဆက်သွယ်ခြင်းဆိုင်ရာ အာဆီယံအပေါင်းသုံးခေါင်းဆောင်များ၏ ထုတ်ပြန်ချက် (ASEAN Plus Three Leaders' Statement on Connecting the Connectivities Initiative)၊ နယ်စပ်ဖြတ်ကျော်မှုခင်းများကို နှိမ်နင်းရာတွင် ပူးပေါင်းဆောင်ရွက်ရေးဆိုင်ရာ အရှေ့အာရှထိပ်သီးအစည်းအဝေးခေါင်းဆောင်များ၏ ထုတ်ပြန်ချက် (East Asia Summit Leaders' Statement on Cooperation to Combat Transnational Crime) စသည်တို့အပါအဝင်စာရွက်စာတမ်း (documents) (၄၄) ခုကိုထုတ်ပြန်ခြင်း၊ အတည်ပြုခြင်း၊ မှတ်တမ်းတင်ခြင်းများ ပြုလုပ်ခဲ့သည်။

နိုင်ငံခြားရေးဝန်ကြီးဌာန နေပြည်တော် ရက်စွဲ ၂၀၁၉ ခုနှစ်၊ နိုဝင်ဘာလ ၅ ရက်

# နိုင်ငံ၏ ကမ်းရိုးတန်းအရှည် ၂၈၃၂ ကီလိုမီတာ၌ ငါးသယ်ဇာတနှင့် ဇီဝမျိုးစုံမျိုးကွဲများ ရှင်သန်နေ နိုင်ငံသားအားလုံးအတွက် စားနပ်ရိက္ခာဖူလုံရေးကို စဉ်ဆက်မပြတ် ပံ့ပိုးပေးလျက်ရှိ

နေပြည်တော် နိုဝင်ဘာ ၅  
နိုင်ငံအဆင့် ပင်လယ်ကမ်းရိုးတန်း သယ်ဇာတစီမံအုပ်ချုပ်လုပ်ကိုင်မှုဗဟိုကော်မတီ၏ သတ္တမအကြိမ် အစည်းအဝေးကို ယနေ့နံနက် ၉ နာရီတွင် နေပြည်တော်ရှိ သစ်တောဦးစီးဌာန အင်ကြင်းခန်းမ၌ ကျင်းပရာ နိုင်ငံအဆင့် ပင်လယ်ကမ်းရိုးတန်း သယ်ဇာတ စီမံအုပ်ချုပ်လုပ်ကိုင်မှု ဗဟိုကော်မတီ ဥက္ကဋ္ဌ ဒုတိယသမ္မတ ဦးမြင့်ဆွေ တက်ရောက် အဖွင့်အမှာစကား ပြောကြားသည်။



ဒုတိယသမ္မတ ဦးမြင့်ဆွေ နိုင်ငံအဆင့် ပင်လယ်ကမ်းရိုးတန်းသယ်ဇာတစီမံအုပ်ချုပ်လုပ်ကိုင်မှုဗဟိုကော်မတီ၏ သတ္တမအကြိမ်အစည်းအဝေးတွင် အမှာစကား ပြောကြားစဉ်။

တက်ရောက် အစည်းအဝေးသို့ ဗဟိုကော်မတီဝင်များဖြစ်ကြသည့် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီး ဒေါက်တာအောင်သူ၊ သယ်ဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန ပြည်ထောင်စုဝန်ကြီး ဦးအုန်းဝင်း၊ တိုင်းဒေသကြီးနှင့် ပြည်နယ်အစိုးရအဖွဲ့များမှ ဝန်ကြီးချုပ်များ ဖြစ်ကြသော ဦးမြင့်မောင်၊ ဦးညီပု၊ ဦးဖြိုးမင်းသိန်းနှင့် ဦးလှမိုးအောင်၊ သယ်ဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန ဒုတိယဝန်ကြီး ဒေါက်တာရဲမြင့်ဆွေ၊ ဒုတိယရှေ့နေချုပ် ဦးဝင်းမြင့်၊ တိုင်းဒေသကြီးနှင့် ပြည်နယ်ဝန်ကြီးများဖြစ်ကြသည့် ဒေါက်တာစောညိုဝင်းနှင့် ဒေါက်တာမင်းကြည်ဝင်း၊ စစ်ဦးစီးဗိုလ်မှူးချုပ် (ရေ) ဗိုလ်မှူးချုပ်ဇော်ဇော်လတ်၊ အမြဲတမ်းအတွင်းဝန်များ၊ ညွှန်ကြားရေးမှူးချုပ်များနှင့် တာဝန်ရှိသူများ တက်ရောက်ကြသည်။

ဖြစ်ပေါ်ကာ သဘာဝဘေးအန္တရာယ် အမျိုးမျိုး ကျရောက်နေသည်ကို အားလုံးအသိပင်ဖြစ်ပါကြောင်း၊ ကမ္ဘာ့အပူချိန်သည် လွန်ခဲ့သည့်လေးနှစ်တာကာလအတွင်း စံချိန်တင်အမြင့် မားဆုံး ဖြစ်ခဲ့သည်ဟု သိရပါကြောင်း၊ ကမ္ဘာကြီးပူနွေးလာကြောင်း ပင်လယ်ရေထူပူနွေးလာခြင်း၊ ရေခဲမြင်များ အရည်ပျော်လာခြင်း၊ ပင်လယ်ရေမျက်နှာပြင်မြင့်တက်လာခြင်း၊ မုန်တိုင်းများ ပြင်းထန်စွာ ကျရောက်လာခြင်း စသည်တို့ ဖြစ်ပေါ်လာပြီး လူသားများ၏ လူမှုရေး၊ စီးပွားရေး၊ ကျန်းမာရေး တို့အပေါ် ဆိုးကျိုးများ သက်ရောက်လျက်ရှိပါကြောင်း၊ သို့ဖြစ်၍ ယခုနှစ် စက်တင်ဘာလအတွင်း အမေရိကန်ပြည်ထောင်စု နယူးယောက်တွင် ကျင်းပခဲ့သည့် “၂၀၁၉ ခုနှစ် ရာသီဥတုပြောင်းလဲမှုဆိုင်ရာ ညီလာခံ”တွင် ရာသီဥတုပြောင်းလဲမှုဖြစ်စဉ်များကို လျော့ချနိုင်ရေးအတွက် အဓိကဦးစားပေးဆောင်ရွက်မည့် လမ်းစဉ်(၆)သွယ်ကို ကမ္ဘာတစ်ဝန်း လိုက်နာဆောင်ရွက်သွားနိုင်ရန် ချမှတ်ပေးခဲ့ပါကြောင်း၊ အဆိုပါလမ်းစဉ်(၆)သွယ်မှာ “စွမ်းအင်ကဏ္ဍပြုပြင်ပြောင်းလဲခြင်း”၊ “ရာသီဥတုပြောင်းလဲမှုနှင့် ကာဗွန်ထုတ်လွှတ်မှုလျော့ချရေးဆိုင်ရာ လုပ်ငန်းစဉ်များ အတွက် ရန်ပုံငွေရင်းနှီးမြှုပ်နှံခြင်း”၊ “စက်မှုကဏ္ဍပြုပြင်ပြောင်းလဲခြင်း”၊ “သဘာဝကို အခြေခံဖြေရှင်းသည့် နည်းလမ်းများ ကျင့်သုံးခြင်း”၊ “မြို့ပြမှ ကျေးလက်အထိ ရာသီဥတုပြောင်းလဲမှုလျော့ချရေးဆိုင်ရာ အစီအမံများ ထည့်သွင်းဆောင်ရွက်ခြင်း”နှင့် “ရာသီဥတုပြောင်းလဲမှုနှင့်အညီ လိုက်လျောညီထွေနေထိုင်နိုင်ရေးနှင့် ကြံ့ကြံ့ဒဏ်ခံနိုင်ရေးနည်းလမ်းများ မြှင့်တင်ဆောင်ရွက်ခြင်း”တို့ ဖြစ်ပါကြောင်း။

ရာသီဥတုပြောင်းလဲရေးအတွက် ဦးစားပေးဆောင်ရွက်မည့် လမ်းစဉ်(၆)သွယ်သည် မိမိတို့ဆောင်ရွက်နေသည့် ဘက်စုံကမ်းရိုးတန်းဒေသ စီမံအုပ်ချုပ်လုပ်ကိုင်မှုနှင့် တိုက်ရိုက်သော်လည်းကောင်း၊ သွယ်ဝိုက်၍သော်လည်းကောင်း ဆက်စပ်ပတ်သက်နေပါကြောင်း၊ အဆိုပါနည်းလမ်း(၆) သွယ်အနက် တိုက်ရိုက်ပတ်သက်နေသည့် “သဘာဝကို အခြေခံဖြေရှင်းသောနည်းလမ်းများ ကျင့်သုံးခြင်း” အကြောင်းကို အနည်းငယ်ဖြည့်စွက်ပြောကြားလိုပါကြောင်း၊ မိမိတို့နိုင်ငံ၏ ကမ်းရိုးတန်းအရှည် ၂၈၃၂ ကီလိုမီတာတွင် ဒီရေတောများ၊ သန္တာကျောက်တန်းများ၊ ပင်လယ်မြက်ခင်းများ၊ ကျွန်းစုများ၊ မြစ်ဝကျွန်းပေါ်များဖြင့် စုံလင်စွာ တည်ရှိနေပါကြောင်း၊ ထိုသို့ သဘာဝအလျောက်တည်ရှိနေသည့် သဘာဝဂေဟစနစ်များအပေါ် မှီခိုပြီး ငါးသယ်ဇာတအပါအဝင် ဇီဝမျိုးစုံမျိုးကွဲများ ရှင်သန်နေကြသဖြင့် နိုင်ငံသားအားလုံးအတွက် စားနပ်ရိက္ခာဖူလုံရေးကို စဉ်ဆက်မပြတ် ပံ့ပိုးပေးလျက်ရှိပါကြောင်း။

အပြန်အလှန်အကျိုးသက်ရောက် ထို့အပြင် ရာသီဥတုပြောင်းလဲမှုကို အဓိကဖြစ်စေသော ဖန်လုံအိမ်အာနိသင်ဖြစ်စေသည့် ကာဗွန်ဒိုင်အောက်ဆိုက်ဓာတ်ငွေ့များကို ဒီရေတောနှင့် ကမ်းရိုးတန်းဂေဟစနစ်များက အမြောက်အမြားစုပ်ယူသိုလှောင်ထားသဖြင့် အဆိုပါထိန်းသိမ်းသိုလှောင်ပေးထားသည့် ကာဗွန်များကို အပြာရောင်ကာဗွန်ဟု တင်စားခေါ်ဝေါ်ပါကြောင်း၊ ထို့ကြောင့် ကမ်းရိုးတန်းသယ်ဇာတထိန်းသိမ်းစောင့်ရှောက်ရေးလုပ်ငန်းများကို ကမ္ဘာ့တစ်ဝန်း မြှင့်တင်ဆောင်ရွက်နေကြခြင်းဖြစ်ပါကြောင်း၊ ရာသီဥတုပြောင်းလဲမှုနှင့် ကမ်းရိုးတန်းသယ်ဇာတထိန်းသိမ်းရေး လုပ်ငန်းစဉ်များမှာ အပြန်အလှန် အကျိုးသက်ရောက်လျက်ရှိနေခြင်းကြောင့် ကမ်းရိုးတန်းသယ်ဇာတများ ပျက်စီးပြိုကွဲတိုးခဲ့လျှင် ကာဗွန်ထုတ်လွှတ်မှုများဖြစ်ပေါ်စေပြီး ရာသီဥတုပြောင်းလဲမှုကို ပိုမိုဆိုးရွားစေမှု ဖြစ်ပေါ်နိုင်သကဲ့သို့ ရာသီဥတု ပြောင်းလဲမှုများကြောင့် ထိခိုက်လွယ်သည့် ကမ်းရိုးတန်းသယ်ဇာတများမှာလည်း အလျင်အမြန် ပျက်စီးပြိုကွဲတိုးသွားမည်ဖြစ်ပါကြောင်း။

ဟန်ချက်ညီညီ ဆောင်ကြဉ်း အလားတူ ကမ်းရိုးတန်းတစ်လျှောက်ရှိ ဒီရေတောများ ခုတ်ထွင်သုံးစွဲခြင်းကြောင့် ကမ်းပါးပြိုတိုက်စားမှု၊ နန်းအနည်ကျမှုများ ဖြစ်ပေါ်စေကာ ရေထုအတွင်း ငါးများ၏ ရှင်သန်ရပ်တည်မှုကို ထိခိုက်ပျက်စီးစေမည်ဖြစ်ပါကြောင်း၊ ထို့ကြောင့် ကမ်းပါးပြိုတိုက်စားမှုထိန်းချုပ်ခြင်း လုပ်ငန်းများတွင် ကွန်ကရစ်အဆောက်အအုံများ ဆောက်လုပ်၍ ကာကွယ်ခြင်းထက် ဒီရေတောများ တည်ထောင်စိုက်ပျိုးခြင်း၊ သဘာဝဒီရေတောများ ထိန်းသိမ်းကာကွယ်ခြင်း စသည့် အစီအစဉ်အကာအရံ တံတိုင်းများ ပြုစုတည်ထောင်ခြင်းကဲ့သို့ သဘာဝအခြေခံဖြေရှင်းသည့် နည်းလမ်းများဖြင့် ဆောင်ရွက်လာကြခြင်းဖြစ်ပါကြောင်း၊ ထို့အပြင် ကမ်းရိုးတန်းနှင့် အဏ္ဏဝါဆိုင်ရာ စီးပွားရေးလုပ်ငန်းများ ဖြစ်သည့် ပင်လယ်ရေကြောင်း ခရီးသွားလာရေး လုပ်ငန်း၊ ကမ်းရိုးတန်းဝေးငါးဖမ်းလုပ်ငန်း၊ ကမ်းလွန်ရေနှင့် သဘာဝဓာတ်ငွေ့ထုတ်လုပ်ရေးလုပ်ငန်း စသည့် စီးပွားရေး လုပ်ငန်းများကိုလည်း အပြာရောင်စီးပွားရေးဟု တင်စားခေါ်ဝေါ်ကြပြီး သဘာဝပတ်ဝန်းကျင်ထိခိုက်မှုအနည်းဆုံးဖြစ်စေမည့် နည်းလမ်းများကိုလည်း လိုက်နာကျင့်သုံးကြရန် နှိုးဆော်ဆောင်ရွက်လျက်ရှိကြပါကြောင်း။

မြန်မာနိုင်ငံ၏ ရေရှည်တည်တံ့ခိုင်မြဲပြီး ဟန်ချက်ညီသောဖွံ့ဖြိုးတိုးတက်မှုစီမံကိန်း ၂၀၁၈-၂၀၃၀ ကို ၂၀၁၈ ခုနှစ်တွင် ပြဋ္ဌာန်းခဲ့ပြီး သဘာဝပတ်ဝန်းကျင်ထိန်းသိမ်းရေးလုပ်ငန်းများကို အလေးထားဆောင်ရွက်လျက်ရှိပါကြောင်း၊ အဆိုပါစီမံကိန်း၌ မဏ္ဍိုင်ကြီး (၃)ရပ်နှင့်ပန်းတိုင် (၅)ရပ် ချမှတ်ထားပြီး မဏ္ဍိုင်(၃)ရပ်အနက် နံပါတ်စဉ် (၃)တွင် “လူသားများနှင့် ကမ္ဘာမြေ”ဟု လည်းကောင်း၊ ပန်းတိုင် (၅)ရပ်အနက် နံပါတ်စဉ် (၅)တွင် “တိုင်းပြည်သာယာဝပြောစေရေးအတွက် သဘာဝသယံဇာတအရင်းအမြစ်များနှင့် သဘာဝပတ်ဝန်းကျင်တို့အား ထိန်းသိမ်းကာကွယ်ရေး”ဟု လည်းကောင်း ဖော်ပြထား၍ မြန်မာနိုင်ငံ၏ လူမှုစီးပွားဖွံ့ဖြိုးတိုးတက်ရေးနှင့် သဘာဝပတ်ဝန်းကျင်ထိန်းသိမ်းရေး တို့ကို ဟန်ချက်ညီညီ ဆောင်ကြဉ်းပေးနိုင်ရန် ဆောင်ရွက်လျက်ရှိပါကြောင်း။

ဂေဟစနစ်များထိန်းသိမ်း ထို့အပြင် ရာသီဥတုပြောင်းလဲမှုဆိုင်ရာ သဘာဝတူညီချက်တစ်ရပ်ဖြစ်သည့် “ပဲရစ်သဘောတူညီချက်” တွင်လည်း ကတိကဝတ်ပြုလက်မှတ်ရေးထိုးပြီး ၂၀၁၀ ပြည့်နှစ်အရောက်တွင် မြန်မာနိုင်ငံဧရိယာ၏ ၃၀ ရာခိုင်နှုန်းကို “သစ်တောနယ်မြေ”နှင့် ၁၀ ရာခိုင်နှုန်းကို “သဘာဝထိန်းသိမ်းရေးနယ်မြေ”များ ဖွဲ့စည်းတည်ထောင်ရန် ရည်မှန်းချက်ချမှတ်ထားပါကြောင်း၊ ထိုသို့ ထိန်းသိမ်းကာကွယ်ရာတွင် ကမ်းရိုးတန်းဒေသသဘာဝသယံဇာတများဖြစ်သည့် ဒီရေတောများ၊ သန္တာကျောက်တန်းများ၊ ပင်လယ်မြက်ခင်းများ၊ ကျွန်းစုများနှင့် မြစ်ဝကျွန်းပေါ်တို့တွင် ဂေဟစနစ်များ ထိန်းသိမ်းကာကွယ်ရေးကိုလည်း ဦးစားပေးဆောင်ရွက်လျက်ရှိပါကြောင်း၊ ကမ်းရိုးတန်းဒေသတစ်လျှောက်ရှိ သဘာဝသယံဇာတများကို ထိန်းသိမ်းကာကွယ်စောင့်ရှောက်ခြင်းအားဖြင့် ကျွန်းရေပါဆိုသလို ကမ်းရိုးတန်းဂေဟစနစ်များက ပံ့ပိုးပေးလျက်ရှိသည့် ဂေဟစနစ်ဝန်ဆောင်မှု အကျိုးကျေးဇူးများကို လက်တွေ့ရရှိကြမည်ဖြစ်ကြောင်း။

ပူးပေါင်းဆောင်ရွက် နိုင်ငံ၏ လူမှုစီးပွားရေးရေရှည်ဖွံ့ဖြိုးတိုးတက်သာယာဝပြောစေရန်အတွက် သဘာဝအရင်းအမြစ်များမှာ အခြေခံအုတ်မြစ်ဖြစ်သည်ကို အားလုံးသိရှိကြပြီး ဖြစ်ပါကြောင်း၊ ထို့ကြောင့် လူမှုစီးပွားဖွံ့ဖြိုးတိုးတက်ရေးနှင့် သဘာဝပတ်ဝန်းကျင်ထိန်းသိမ်းရေးတို့ကို ဟန်ချက်ညီညီ ဆောင်ရွက်သွားကြရန်၊ ရာသီဥတုပြောင်းလဲမှုဖြစ်စဉ်များကို လျော့ချနိုင်ရန်နှင့် ယင်းဖြစ်စဉ်များနှင့်အညီ လိုက်လျောညီထွေ ရပ်တည်နေထိုင်နိုင်ရန်အတွက် သဘာဝကိုအခြေခံဖြေရှင်းသည့် နည်းလမ်းများကို ထည့်သွင်းစဉ်းစားပြီး နိုင်ငံအတွက် အရေးပါသည့် သဘာဝအရင်းအမြစ်တစ်ရပ်ဖြစ်သည့် ကမ်းရိုးတန်းသယ်ဇာတများကို သားစဉ်မြေးဆက်ရေရှည် ထိန်းသိမ်းအသုံးပြုနိုင်ရေးအတွက် ရှေးရှု၍ သက်ဆိုင်ရာကဏ္ဍအလိုက် တာဝန်ရှိသူများက ဦးဆောင်ကာ အားတက်သရောပူးပေါင်းဆောင်ရွက်ပေးကြစေလိုကြောင်း။

နိဂုံးချုပ်အနေဖြင့် အစည်းအဝေးသို့ တက်ရောက်လာကြသည့် တာဝန်ရှိသူများအနေဖြင့် သက်ဆိုင်ရာကဏ္ဍအလိုက် ချမှတ်ထားသည့် လုပ်ငန်းတာဝန်များနှင့် အစည်းအဝေးဆုံးဖြတ်ချက်များအပေါ် အကောင်အထည်ဖော်ဆောင်ရွက်နေမှုအခြေအနေများ၊ ဆောင်ရွက်ပြီးမှု အခြေအနေများ၊ လုပ်ငန်းဆောင်ရွက်ရာတွင် တွေ့ကြုံနေရသည့် အခက်အခဲများ၊ ဆက်လက်ဆောင်ရွက်ရမည့် စီမံချက်များနှင့် လိုအပ်သည့် အကြံပြုချက်များအား ပွင့်ပွင့်လင်းလင်း ဆွေးနွေးပေးကြရန် ပြောကြားသည်။

စာမျက်နှာ ၈ ကော်လံ ၁ သို့ □

# မြန်မာ Unicode စံစနစ်ကို အရှိန်အဟုန်မပြတ် ပြောင်းလဲအသုံးပြုနိုင်ရေး ဆက်လက်တွန်းအားပေးဆောင်ရွက်

## \* ကျောပိုးမှ

ဦးဆောင်ကော်မတီဝင် ပြည်ထောင်စုဝန်ကြီးများဖြစ်ကြသည့် ဒုတိယဗိုလ်ချုပ်ကြီး ကျော်ဆွေ၊ ဒုတိယဗိုလ်ချုပ်ကြီး စိန်ဝင်း၊ ဒုတိယဗိုလ်ချုပ်ကြီး ရဲအောင်၊ ဦးကျော်တင့်ဆွေ၊ ဒေါက်တာဖေမြင့်၊ သူရဦးအောင်ကို၊ ဒေါက်တာအောင်သူ၊ ဦးအုန်းဝင်း၊ ဦးဝင်းခိုင်၊ ဦးသိန်းဆွေ၊ ဒေါက်တာမျိုးသိမ်းကြီး၊ ဒေါက်တာမြင့်ထွေး၊ ဦးစိုးဝင်း၊ ဦးဟန်ဇော်၊ ဒေါက်တာဝင်းမြတ်အေးနှင့် နိုင်သက်လွင်၊ ပြည်ထောင်စုရာထူးဝန်အဖွဲ့ ဥက္ကဋ္ဌ ဦးဝင်းသိမ်း၊ နေပြည်တော်ကောင်စီဥက္ကဋ္ဌ ဒေါက်တာမျိုးအောင်၊ တိုင်းဒေသကြီး/ပြည်နယ်အစိုးရအဖွဲ့ဝန်ကြီးချုပ်များဖြစ်ကြသည့် ဒေါက်တာခက်အောင်၊ ဦးအယ်လ်ဖောင်းရှို၊ ဦးဆလှိုင်လျှန်လွယ်၊ ဒေါက်တာမြင့်နိုင်၊ ဦးမြင့်မောင်၊ ဒေါက်တာအောင်မိုးညို၊ ဦးညိုပု၊ ဦးဖြိုးမင်းသိန်း၊ ဒေါက်တာလင်းထွဋ်နှင့် ဦးလှမိုးအောင်၊ ဒုတိယဝန်ကြီးများ၊ ဒုတိယရှေ့နေချုပ်၊ တိုင်းဒေသကြီး/ပြည်နယ်အစိုးရအဖွဲ့ဝန်ကြီးများ၊ မြန်မာနိုင်ငံတော် ဗဟိုဘဏ်ဒုတိယဥက္ကဋ္ဌ၊ မြန်မာနိုင်ငံ ကွန်ပျူတာအသင်းချုပ်နာယက၊ အသိပညာရှင်၊ အတတ်ပညာရှင်များ၊ ဌာနဆိုင်ရာအကြီးအကဲများနှင့် တာဝန်ရှိသူများ တက်ရောက်ကြသည်။



ပြည်ထောင်စုဝန်ကြီး ဦးမင်းသူ ရှင်းလင်းတင်ပြစဉ်။

ဒေါ်လာ ၉၃ ဒသမ ၇၇၉ သန်းဖြင့် တည်ဆောက်မည့် e-GIDC (e-Government Integrated Data Center) တည်ဆောက်ခြင်းလုပ်ငန်းအတွက် ချေးငွေစာချုပ်ကို ၂၀၁၉ ခုနှစ်၊ စက်တင်ဘာ ၃ ရက်တွင် လက်မှတ်ရေးထိုးခဲ့ပြီး အကောင်အထည်ဖော်ဆောင်ရွက်မည့် လုပ်ငန်းစဉ်များသည် အနည်းဆုံး (၃)နှစ်တာကာလအတွင်း အဆင့်အလိုက်ဆောင်ရွက်သွားရမည်ဖြစ်ပါကြောင်း။

### ချိန်ညှိဆောင်ရွက်ရန်လို

ပြည်တွင်း/ပြည်ပ အဖွဲ့အစည်းများနှင့် ကုမ္ပဏီကြီးများက ကူညီဆောင်ရွက်ပေးလိုသည့် ကိစ္စရပ်များရှိပါက သက်ဆိုင်ရာကော်မတီများက ဦးဆောင်ကော်မတီသို့ တင်ပြ၍ ခွင့်ပြုချက်ရယူဆောင်ရွက်ခြင်းသည်လည်း ရေရှည်လုပ်ငန်းတစ်ရပ်ဖြစ်ပါကြောင်း၊ Privacy and Data Policy ကိစ္စရပ်များနှင့်စပ်လျဉ်း၍လည်း ပြည်တွင်းအခြေအနေ၊ ဒေသအခြေအနေတို့နှင့် လိုက်လျောညီထွေစေရေး သေသေချာချာ ချိန်ညှိဆောင်ရွက်ရန် လိုသည့်အတွက် အချိန်အနည်းငယ်ယူပြီး ဆောင်ရွက်ကြရမည်ဖြစ်ပါကြောင်း၊ ဆုံးဖြတ်ချက် (၅)ချက်မှာ e-ID စနစ် အကောင်အထည်ဖော်နိုင်ခြင်းနှင့်ပတ်သက်နေပါကြောင်း၊ Public Private Partnership (PPP) ဆောင်ရွက်မည့်ပုံစံများနှင့် နည်းလမ်းများကို “ဝယ်ယူရေးနှင့် အစိုးရပုဂ္ဂလိကပူးပေါင်းဆောင်ရွက်ရေးဆောင်ရွက်မဟုတ်” က ပြုစုတင်ပြရေးကို ဆောင်ရွက်ရန် လိုအပ်ပါကြောင်း။

e-Government ဦးဆောင်ကော်မတီ၏ တတိယအကြိမ် လုပ်ငန်းညှိနှိုင်းအစည်းအဝေးကို ၂၀၁၉ ခုနှစ်၊ ဖေဖော်ဝါရီ ၂၇ ရက်တွင် ကျင်းပပြုလုပ်ခဲ့ပြီး အစည်းအဝေးဆုံးဖြတ်ချက် (၁၃)ချက် ချမှတ်ခဲ့ရာ ဆောင်ရွက်ပြီးစီးမှု (၁၀)ချက်ရှိပြီး ဆောင်ရွက်ဆဲ (၃)ချက် ရှိပါကြောင်း၊ ဆောင်ရွက်ဆဲအချက်များနှင့်ပတ်သက်၍ ပေါင်းစပ်ညှိနှိုင်းဖြေရှင်းပေးရန် လိုအပ်သည့် အခက်အခဲများရှိပါက တင်ပြပေးကြရန်ပြောကြားလိုပါကြောင်း၊ အဆိုပါ ဆောင်ရွက်ဆဲ (၃)ချက်မှာ “e-Government စနစ် စတင်အသုံးပြုနေသည့် ဌာနများနှင့် အသုံးမပြုသေးသည့် ဌာနများအကြား ဆွေးနွေးညှိနှိုင်းပြီး အတွေ့အကြုံများ ဖလှယ်သွားရန်” နှင့် “e-Government လုပ်ငန်းများကို အလေးအနက်ထားဆောင်ရွက်ကြပြီး တိုးတက်မှုအစီရင်ခံစာကို ဦးဆောင်ကော်မတီသို့ လစဉ် မပျက်မကွက် အချိန်မီပေးပို့တင်ပြသွားရန်” အတွက်တို့ သည် စဉ်ဆက်မပြတ် ဆောင်ရွက်သွားရမည့် အချက်များ ဖြစ်ပြီး Data Center ငှားရမ်းရန်အတွက် ဆွေးနွေးမှုများ ပြုလုပ်ပြီးပါက သတ်မှတ်ထားသည့် ငှားရမ်းခများအား အနီးဆုံးဘတ်ဂျက်၌ တင်ပြလျာထားဆောင်ရွက်ရန်တို့ ဖြစ်ပါကြောင်း။

### အမြန်ပြီးစီးအောင် ဆောင်ရွက်

e-Government ဦးဆောင်ကော်မတီ၏ ပထမအကြိမ်မှ တတိယအကြိမ် အစည်းအဝေးအထိ ဆုံးဖြတ်ချက် စုစုပေါင်း (၃၉)ချက် ချမှတ်ခဲ့ရာ ဆောင်ရွက်ပြီး (၂၃)ချက်ရှိပြီး ဆောင်ရွက်ဆဲ (၁၆)ချက် ရှိသည်ကိုတွေ့ရှိရပါကြောင်း၊ ဆောင်ရွက်ဆဲလုပ်ငန်းများအနက်မှ အချိန်တိုနှင့် ပြီးမြောက်ရမည့်လုပ်ငန်းများကို နောက်လာမည့်အစည်းအဝေးမတိုင်မီ ပြီးစီးအောင် ဆောင်ရွက်ကြရန်နှင့် ရေရှည်ဆောင်ရွက်ရမည့်ဆုံးဖြတ်ချက်များကိုလည်း အမြန်ပြီးစီးအောင် ဆောင်ရွက်သွားကြရန် ပြောကြားလိုပါကြောင်း။ ၂၀၁၈ခုနှစ်၊ စက်တင်ဘာလတွင် မြန်မာနိုင်ငံရှိ အစိုးရ



ပြည်ထောင်စုဝန်ကြီး ဦးသန့်စင်မောင် ရှင်းလင်းတင်ပြစဉ်။

အဖွဲ့အစည်းများအသီးသီးမှ လွှင့်တင်ထားသော Website များ၊ e-Service များအား တစ်နေရာတည်းတွင် စုစည်း၍ ပြည်သူလူထုသို့ ကောင်းမွန်သော Single Window ဝန်ဆောင်မှုများပေးနိုင်ရန် နိုင်ငံတော်အား ကိုယ်စားပြုသည့် Myanmar e-Government National Portal ကို လွှင့်တင်နိုင်ခဲ့ပါကြောင်း။

ထို့ပြင် ISO (International Standard Organization) အရ ကိုက်ညီသည့် မြန်မာ Unicode စံစနစ်ကို ၂၀၁၉ ခုနှစ်၊ ဧပြီ ၁ ရက်ကစပြီး အစိုးရအဖွဲ့အစည်းအားလုံးကလည်းကောင်း၊ ၂၀၁၉ ခုနှစ်၊ အောက်တိုဘာ ၁ ရက်ကစပြီး မြန်မာနိုင်ငံတစ်ဝန်းလုံးတွင်လည်းကောင်း အသုံးပြုနေကြပြီဖြစ်ပါကြောင်း၊ မြန်မာ Unicode စံစနစ်ကို အရှိန်အဟုန်မပြတ် ပြောင်းလဲအသုံးပြုနိုင်ရေးကို ဆက်လက်တွန်းအားပေး ဆောင်ရွက်သွားကြရမည်ဖြစ်ပါကြောင်း။

### မြန်မာနိုင်ငံပိုင် ဂြိုဟ်တုစနစ်

မြန်မာနိုင်ငံတစ်ဝန်းလုံး အစိုးရ၏ဝန်ဆောင်မှုများရရှိနိုင်ရန် အခွင့်အလမ်းအဖြစ် မြန်မာနိုင်ငံပိုင် ဂြိုဟ်တုစနစ် Myanmar Sat-2 ကိုလည်း ၂၀၁၉ ခုနှစ်၊ ဩဂုတ် ၇ ရက်က အောင်မြင်စွာ လွှတ်တင်နိုင်ခဲ့ပြီး ၂၀၁၉ ခုနှစ်၊ အောက်တိုဘာ ၁၅ ရက်ကစပြီး အသုံးပြုနေကြပြီဖြစ်ပါကြောင်း။

ဗဟိုအဖွဲ့အစည်းများ၊ ပြည်ထောင်စုဝန်ကြီးဌာနများ၊ နေပြည်တော်ကောင်စီ၊ တိုင်းဒေသကြီး/ပြည်နယ်အစိုးရအဖွဲ့များက လက်ရှိ IT နှင့် e-Government ဆိုင်ရာ လုပ်ငန်းများနှင့်ပတ်သက်သည့် စစ်တမ်းကောက်ယူခြင်း၊ အကဲဖြတ်ခြင်းလုပ်ငန်းများကို ဆောင်ရွက်ခဲ့သည့်အတွက် ထိရောက်အကျိုးရှိသော ကွန်ပျူတာသုံး License Software များ အသုံးပြုနိုင်အောင် ဆောင်ရွက်ပေးခဲ့သည်ဟု သိရှိရပါကြောင်း။

### ကြိုတင်ပြင်ဆင်

“e-Government အကောင်အထည်ဖော်ရေးလုပ်ငန်းကော်မတီ” ဥက္ကဋ္ဌ ဒုတိယဥက္ကဋ္ဌတို့၏ ဦးဆောင်မှုကြီးကြပ်မှုတို့နှင့်အတူ ဆက်ဆောင်မှုအသီးသီး၏ ကြိုးစားဆောင်ရွက်မှုများ၊ “e-ID စနစ် လုပ်ငန်းကော်မတီ” ဥက္ကဋ္ဌ ဒုတိယဥက္ကဋ္ဌတို့၏ ဦးဆောင်မှု၊ ကြီးကြပ်မှုတို့နှင့်အတူ ဆက်ဆောင်မှုအသီးသီး၏ ကြိုးစားဆောင်ရွက်မှုများကြောင့် လုပ်ငန်းများ အရှိန်အဟုန်မပြတ် ဆက်လက်ဆောင်ရွက်နိုင်မည်ဟု ယုံကြည်ပါကြောင်း၊ ထို့အပြင် e-ID လုပ်ငန်းနှင့် ဆက်စပ်ပြီး လိုအပ်မည့်ဥပဒေများ၊ နည်းဥပဒေများ၊ လုပ်ထုံးလုပ်နည်းများအတွက်လည်း ကြိုတင်ပြင်ဆင်ထားရှိရန်လည်း ပြောကြားလိုပါကြောင်း၊ e-ID စနစ်ကို အကောင်အထည်ဖော် ဆောင်ရွက်ပြီးပါက e-Government လုပ်ငန်းစဉ်များ၌ အကျိုးရှိရှိ ချိတ်ဆက်အသုံးပြုနိုင်ရေးအတွက်ကိုလည်း ကြိုတင်စီမံဆောင်ရွက်ထားရန် လိုအပ်မည်ဖြစ်ပါကြောင်း။ ပြည်သူများအတွက် အမှန်တကယ်အကျိုးရှိစေရန်

ဆိုသည့်အချက်ကိုအမျိုးသားရေးအမြင်နှင့်အဓိကထားဆောင်ရွက်သွားကြရန်နှင့် e-Government စနစ် အောင်မြင်စွာ အကောင်အထည်ဖော်ဆောင်ရွက်ရာတွင် “နှစ်လတ်၊ နှစ်ရှည်လုပ်ငန်းစဉ်” များ သတ်မှတ်ဆောင်ရွက်သွားရမည့် အပြင် အချိန်တိုအတွင်း ပြည်သူများအတွက် သိသာထင်ရှားသည့် ရလဒ်များရရှိနိုင်မည့် Quick Win Service များအတွက် “ရေတိုလုပ်ငန်းစဉ်” များကိုလည်း စနစ်တကျ သတ်မှတ်ရေးဆွဲပြီး တစ်ပြိုင်တည်း ပူးပေါင်းအကောင်အထည်ဖော် ဆောင်ရွက်သွားကြရန် တိုက်တွန်းပြောကြားလိုပါကြောင်း။

### ဝိုင်းဝန်းဆွေးနွေး

ယနေ့ အစည်းအဝေးသို့ တက်ရောက်လာကြသူများအနေဖြင့် မြန်မာနိုင်ငံတွင် e-Government စနစ်အောင်မြင်စွာ အကောင်အထည်ဖော်နိုင်ရေးအတွက် သက်ဆိုင်ရာကဏ္ဍများအလိုက် ချမှတ်ထားသည့် လုပ်ငန်းတာဝန်များနှင့် အစည်းအဝေးဆုံးဖြတ်ချက်များအပေါ် ဆောင်ရွက်နေမှုအခြေအနေများ၊ ဆောင်ရွက်ပြီးစီးမှုအခြေအနေများ၊ လုပ်ငန်းများဆောင်ရွက်ရာတွင် တွေ့ကြုံနေရသည့် အခက်အခဲများနှင့် လိုအပ်သည့်အကြံပြုချက်များကို ပွင့်ပွင့်လင်းလင်း ဝိုင်းဝန်းဆွေးနွေးပေးကြလေ့ရှိပါကြောင်း ပြောကြားသည်။

ယင်းနောက် ဦးဆောင်ကော်မတီအတွင်းရေးမှူး၊ ပို့ဆောင်ရေးနှင့် ဆက်သွယ်ရေးဝန်ကြီးဌာန ဒုတိယဝန်ကြီး ဦးသာဦးက e-Government ဦးဆောင်ကော်မတီ၏ တတိယအကြိမ် လုပ်ငန်းညှိနှိုင်းအစည်းအဝေး ဆုံးဖြတ်ချက်များနှင့်စပ်လျဉ်း၍ ဆောင်ရွက်ပြီးစီးမှု အခြေအနေများကို ရှင်းလင်းတင်ပြသည်။

### ရှင်းလင်းတင်ပြ

ထို့နောက် ပို့ဆောင်ရေးနှင့် ဆက်သွယ်ရေးဝန်ကြီးဌာန အမြဲတမ်းအတွင်းဝန် ဦးစိုးသိန်းက Video Conferencing စနစ်ကို ခရိုင်ရုံးများအဆင့်အထိ တပ်ဆင်အသုံးပြုနိုင်ရေး ကိစ္စနှင့်စပ်လျဉ်း၍ ရှင်းလင်းတင်ပြသည်။

ယင်းနောက် သတင်းအချက်အလက်နည်းပညာနှင့် ဆိုက်ဘာလုံခြုံရေးဦးစီးဌာန ညွှန်ကြားရေးမှူး ဦးရဲနိုင်မိုးက Cyber Security Law ထုတ်ပြန်နိုင်ရေးကိစ္စနှင့်စပ်လျဉ်း၍ ဆောင်ရွက်ထားရှိမှုအခြေအနေများကို ရှင်းလင်းတင်ပြသည်။

ဆက်လက်၍ ပို့ဆောင်ရေးနှင့် ဆက်သွယ်ရေးဝန်ကြီးဌာန အမြဲတမ်းအတွင်းဝန် ဦးစိုးသိန်းက Data Policy ဆိုင်ရာ ကိစ္စဖြစ်သည့် အချက်အလက်များ အဆင့်မြှင့်တင်သတ်မှတ်ခြင်းကိစ္စရပ်များကို ရှင်းလင်းတင်ပြသည်။

ယင်းနောက် ပို့ဆောင်ရေးနှင့် ဆက်သွယ်ရေးဝန်ကြီးဌာန ဒုတိယဝန်ကြီး ဦးသာဦးက e-Government အကောင်အထည်ဖော်ရေးလုပ်ငန်းကော်မတီအောက်ရှိ ဆက်ဆောင်မှုအသီးသီးတို့အတွက် လိုအပ်သည့်ရန်ပုံငွေများ စနစ်တကျ တောင်းခံသုံးစွဲနိုင်ရေးကိစ္စနှင့်စပ်လျဉ်း၍ ရှင်းလင်းတင်ပြသည်။

ထို့နောက် e-ID စနစ် လုပ်ငန်းကော်မတီဥက္ကဋ္ဌ၊ အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီး ဦးသိန်းဆွေက e-ID စနစ်အကောင်အထည်ဖော်ရေးအတွက် လုပ်ငန်းဆောင်ရွက်နေမှုအခြေအနေများနှင့်စပ်လျဉ်း၍ ရှင်းလင်းတင်ပြသည်။

ယင်းနောက် မြန်မာနိုင်ငံ ကွန်ပျူတာအသင်းချုပ်အနေဖြင့် e-Government စနစ် အောင်မြင်ရေးအတွက် ဝိုင်းဝန်းပူးပေါင်းဆောင်ရွက်နေမှု အခြေအနေများနှင့် စပ်လျဉ်း၍ ရှင်းလင်းတင်ပြသည်။

### ပေါင်းစပ်ညှိနှိုင်း

ထို့နောက် ပြည်ထောင်စုဝန်ကြီးများဖြစ်ကြသည့် ဦးကျော်တင့်ဆွေ၊ ဦးသန့်စင်မောင်၊ ဦးမင်းသူ၊ ဒုတိယဗိုလ်ချုပ်ကြီးကျော်ဆွေ၊ ဦးစိုးဝင်းနှင့် ဒေါက်တာမြင့်ထွေး၊ ပြည်ထောင်စုရာထူးဝန်အဖွဲ့ဥက္ကဋ္ဌ ဦးဝင်းသိမ်းနှင့် မကွေးတိုင်းဒေသကြီးဝန်ကြီးချုပ် ဒေါက်တာအောင်မိုးညိုတို့က e-Government စနစ် အောင်မြင်စွာ အကောင်အထည်ဖော်ဆောင်ရွက်နိုင်ရေးအတွက် သက်ဆိုင်ရာကဏ္ဍများအလိုက် အကောင်အထည်ဖော်ဆောင်ရွက်ထားရှိမှု အခြေအနေများ၊ ဆက်လက်ဆောင်ရွက်မည့် အစီအမံများ၊ လိုအပ်သည့် အကြံပြုချက်များ၊ တွေ့ကြုံနေရသည့်အခက်အခဲများနှင့်စပ်လျဉ်း၍ ရှင်းလင်းတင်ပြကြသည်။

ရှင်းလင်းတင်ပြချက်များနှင့်စပ်လျဉ်း၍ ဒုတိယဗဟိုဦးစီးဌာန ပေါင်းစပ်ညှိနှိုင်းပေးပြီး နိဂုံးချုပ်အမှာစကား ပြောကြားကာ အစည်းအဝေးကို ရုပ်သိမ်းလိုက်သည်။











### ပြည်သူ့လွှတ်တော်ဥက္ကဋ္ဌ ဦးတီခွန်မြတ် မလေးရှားသံအမတ်ကြီးအား လက်ခံတွေ့ဆုံ

နေပြည်တော် နိုဝင်ဘာ ၅  
ပြည်သူ့လွှတ်တော်ဥက္ကဋ္ဌ ဦးတီခွန်မြတ်သည် မြန်မာနိုင်ငံဆိုင်ရာ မလေးရှားနိုင်ငံ သံအမတ်ကြီး မစ္စတာ ဇာဟိုင်ရီဘင်ဘာဟာရင်းမိကို ယနေ့မနန်းလွဲ ၃ နာရီတွင် နေပြည်တော်ရှိလွှတ်တော်အဆောက်အအုံ ပြည်သူ့လွှတ်တော်ဆောင်ရွက်ခန်းမ၌ လက်ခံတွေ့ဆုံသည်။

#### ဆွေးနွေး

တွေ့ဆုံစဉ် မလေးရှား-မြန်မာနှစ်နိုင်ငံ လွှတ်တော်အချင်းချင်း ပြည်သူ့ အချင်းချင်း ချစ်ကြည်ရင်းနှီးမှုနှင့် ပူးပေါင်းဆောင်ရွက်ရေးဆိုင်ရာများ၊ ပို့ဆောင် ရေးကဏ္ဍ၊ ပညာရေးကဏ္ဍ၊ စက်မှုလုပ်ငန်းနှင့် e-Government ကဏ္ဍ၊စီးပွားရေး ကဏ္ဍ၊ ကူးသန်းရောင်းဝယ်ရေးကဏ္ဍများတွင် ပူးပေါင်းဆောင်ရွက်မှုနှင့် ရင်းနှီး မြှုပ်နှံမှုတိုးမြှင့်ရေးဆိုင်ရာများ၊ လွှတ်တော်၏ ဥပဒေပြုရေးဆိုင်ရာ လုပ်ငန်းစဉ် များကို ဆွေးနွေးကြသည်။

သတင်းစဉ်

### ဖွဲ့စည်းပုံအခြေခံဥပဒေ(၂၀၀၈ ခုနှစ်) ပြင်ဆင်ရေး ပူးပေါင်းကော်မတီအစည်းအဝေး (၅၅/၂၀၁၉) ကျင်းပ

နေပြည်တော် နိုဝင်ဘာ ၅  
ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေ (၂၀၀၈ ခုနှစ်) ပြင်ဆင်ရေး ပူးပေါင်းကော်မတီအစည်းအဝေး (၅၅/၂၀၁၉)ကို ယနေ့မနန်းလွဲ ၁ နာရီတွင် ပြည်ထောင်စုလွှတ်တော် (D)ဆောင် ဒုတိယထပ်အစည်းအဝေးခန်းမ၌ ကျင်းပသည်။

#### တက်ရောက်

အစည်းအဝေးသို့ ဖွဲ့စည်းပုံအခြေခံဥပဒေ(၂၀၀၈ ခုနှစ်) ပြင်ဆင်ရေးပူးပေါင်း ကော်မတီ ဥက္ကဋ္ဌ ပြည်ထောင်စုလွှတ်တော်ဒုတိယနာယက ပြည်သူ့လွှတ်တော် ဒုတိယဥက္ကဋ္ဌ ဦးထွန်းအောင်(ခ)ဦးထွန်းထွန်းဟိန်၊ ဖွဲ့စည်းပုံအခြေခံဥပဒေ (၂၀၀၈ ခုနှစ်) ပြင်ဆင်ရေးပူးပေါင်းကော်မတီ ဒုတိယဥက္ကဋ္ဌ အမျိုးသားလွှတ်တော် ဒုတိယဥက္ကဋ္ဌ ဦးအေးသာအောင်၊ ပူးပေါင်းကော်မတီအတွင်းရေးမှူး ဒေါက်တာ မြတ်ဉာဏစိုး၊ တွဲဖက်အတွင်းရေးမှူး ဦးဌေးဝင်းအောင် (ခ)ဦးပြုံးချို၊ အဖွဲ့ဝင်များ ဖြစ်ကြသည့် နိုင်ငံရေးပါတီများမှ လွှတ်တော်ကိုယ်စားလှယ်များ၊ တပ်မတော်သား လွှတ်တော်ကိုယ်စားလှယ်များနှင့် ပြည်ထောင်စုလွှတ်တော်ရုံးမှ တာဝန်ရှိသူများ တက်ရောက်ခဲ့ကြသည်။

သတင်းစဉ်



### ငွေကြေးခဝါချမှုတိုက်ဖျက်ရေးဗဟိုအဖွဲ့၏ အမှတ်စဉ်(၂/၂၀၁၉) အစည်းအဝေး ကျင်းပ



နေပြည်တော် နိုဝင်ဘာ ၅  
ငွေကြေးခဝါချမှုတိုက်ဖျက်ရေးဗဟိုအဖွဲ့၏ အစည်းအဝေး အမှတ်စဉ် (၂/၂၀၁၉)ကို ယနေ့နံနက် ၁၀ နာရီက နေပြည် တော်ရှိ ပြည်ထဲရေးဝန်ကြီးဌာန အစည်းအဝေးခန်းမ၌ ကျင်းပ သည်။

#### တက်ရောက်

အခမ်းအနားတွင် ငွေကြေးခဝါချမှုတိုက်ဖျက်ရေး ဗဟိုအဖွဲ့ဥက္ကဋ္ဌ ပြည်ထဲရေးဝန်ကြီးဌာန ပြည်ထောင်စု ဝန်ကြီး ဒုတိယဗိုလ်ချုပ်ကြီးကျော်ဆွေက အဖွဲ့အမှတ်စဉ် အစည်းအဝေး ပြောကြားသည်။

အစည်းအဝေးတွင် ငွေကြေးခဝါချမှုတိုက်ဖျက်ရေး ဗဟိုအဖွဲ့ တွဲဖက်အတွင်းရေးမှူး ငွေကြေးဆိုင်ရာ မှုခင်း တားဆီးနှိမ်နင်းရေးရဲတပ်ဖွဲ့ တပ်ဖွဲ့မှူး ရဲမှူးချုပ် ကျော်ဝင်း သိန်းက ယခင်ပြုလုပ်ခဲ့သည့် အစည်းအဝေး အမှတ်စဉ် (၁/၂၀၁၉)ဆုံးဖြတ်ချက်များအပေါ် ဆောင်ရွက်ပြီးစီးမှု၊ ၂၀၁၉ ခုနှစ်အတွင်း ငွေကြေးခဝါချမှုတိုက်ဖျက်ရေးဥပဒေ

အရ အမှုစစ်ဆေးနေမှုနှင့် နိုင်ငံ့ဘဏ္ဍာသိမ်းဆည်းနိုင်မှု နည်းပညာပိုင်းဆိုင်ရာ လိုက်နာမှုနှင့် လက်ငင်းရလဒ်များ အပေါ် ဌာနအဖွဲ့အစည်းအသီးသီးက ကဏ္ဍအလိုက် အကောင်အထည်ဖော်ဆောင်ရွက်ရမည့် လုပ်ငန်းစဉ် (To Do List) နှင့်ပတ်သက်၍ ရှင်းလင်းခြင်းနှင့် မြန်မာနိုင်ငံ ၏ ငွေကြေးခဝါချမှုနှင့် အကြမ်းဖက်မှုကို ငွေကြေးထောက်ပံ့ မှု တိုက်ဖျက်ရေးလုပ်ငန်းစဉ်နှင့်ပတ်သက်၍ ငွေကြေးဆိုင် ရာ အရေးယူဆောင်ရွက်ရေးအဖွဲ့ (Financial Action Task Force-FATF)၏ စံနှုန်းသတ်မှတ်ချက်များနှင့်အညီ အကောင် အထည်ဖော်ဆောင်ရွက်နိုင်ရေး ရှေ့လုပ်ငန်းအစီအစဉ်များ ဆွေးနွေးရှင်းလင်းတင်ပြခဲ့ကြပြီး တက်ရောက်လာသူများက ဖြည့်စွက်ဆွေးနွေးခဲ့ကြသည်။

အစည်းအဝေးကို ငွေကြေးခဝါချမှုတိုက်ဖျက်ရေး ဗဟိုအဖွဲ့မှ အဖွဲ့ဝင်များ၊ အထူးဖိတ်ကြားထားသူများ တက် ရောက်ခဲ့ကြကြောင်း သိရသည်။

ရဲပြန်ကြား

အလုပ်ရာထူးနေရာတစ်ခုချင်းစီ၏ အောက်တွင် ပါရှိသော



Hotline Phone Numberကို Click တစ်ချက်နှိပ်လိုက်ရုံဖြင့် အသေးစိတ်တိုက်ရိုက်ပေးမြန်းနိုင်သော

www.vacjobsearch.com

MS Word Format CV Formကို Emailဖြင့် ပေးပို့၍အလုပ်များလျှောက်ထားခြင်းဖြင့် သင်မည်သည့်နေရာကိုမှ ကိုယ်တိုင်အလုပ်သွားလျှောက်ရန် မလိုအပ်တော့ပါ။ အချိန်ကုန် ငွေကုန် လူပင်ပန်း သက်သာစေပါသည်။

Email : cv@vacjobsearch.com

















ပြည်သူ့အရေး၊ လွှတ်တော်ဖော်ဆောင်ပေး

ပြည်သူ့လွှတ်တော် စိုက်ပျိုးရေး၊ မွေးမြူရေးနှင့် ကျေးလက်လူမှုဘဝဖွံ့ဖြိုးတိုးတက်ရေးကော်မတီသည် တောင်သူလယ်သမားများ၏ စိုက်ပျိုးရေး၊ မွေးမြူရေးကဏ္ဍများတွင် ခေတ်မီနည်းပညာများအသုံးပြု၍ ပိုမိုတိုးတက်အောင် ဆောင်ရွက်ပေးနိုင်ရန်၊ ကျေးလက်နေပြည်သူများ၏ လူမှုဘဝဖွံ့ဖြိုးတိုးတက်ရေးနှင့် မြေယာအငြင်းပွားမှုများကို ကူညီဖြေရှင်းပေးနိုင်ရန် ရည်ရွယ်ချက်များဖြင့် ဖွဲ့စည်းထားသော ကော်မတီဖြစ်ပြီး အဆိုပါကော်မတီ၏ ဆောင်ရွက်ချက်များကို ယခုတစ်ပတ် လွှတ်တော်ရေးရာကဏ္ဍအနေဖြင့် ဖော်ပြလိုက်ပါသည်။

# အခုလက်ရှိမှာတော့ ကျေးလက်ဒေသဖွံ့ဖြိုးတိုးတက်ရေးဥပဒေကို ပြဋ္ဌာန်းနိုင်ဖို့နဲ့ တိရစ္ဆာန်ကျန်းမာရေးနှင့် မွေးမြူရေးလုပ်ငန်းဖွံ့ဖြိုးတိုးတက်ရေးဥပဒေကို အသစ်ပြန်လည်ရေးဆွဲဖို့ ဆောင်ရွက်နေပါတယ်

ပြည်သူ့လွှတ်တော်ကိုယ်စားလှယ် ဦးရန်လင်း

## ပြည်သူ့လွှတ်တော် စိုက်ပျိုးရေး၊ မွေးမြူရေးနှင့် ကျေးလက်လူမှုဘဝဖွံ့ဖြိုးတိုးတက်ရေးကော်မတီ၏ လုပ်ငန်းဆောင်ရွက်ချက်များ

တောင်သူလယ်သမားများ၏ စိုက်ပျိုးရေး၊ မွေးမြူရေးကဏ္ဍများတွင် ခေတ်မီနည်းပညာများအသုံးပြု၍ ပိုမိုတိုးတက်အောင်ဆောင်ရွက်ပေးနိုင်ရန်၊ ကျေးလက်နေပြည်သူများ၏ လူမှုဘဝဖွံ့ဖြိုးတိုးတက်ရေးနှင့် မြေယာအငြင်းပွားမှုများကို ကူညီဖြေရှင်းပေးနိုင်ရန် ရည်ရွယ်ချက်များဖြင့် ပြည်သူ့လွှတ်တော် စိုက်ပျိုးရေး၊ မွေးမြူရေးနှင့် ကျေးလက်လူမှုဘဝဖွံ့ဖြိုးတိုးတက်ရေးကော်မတီကို ၂၀၁၆ ခုနှစ် ဖေဖော်ဝါရီလ ၁၆ ရက်တွင် ဖွဲ့စည်းခဲ့သည်။

### နန္ဒာဝင်း

ပြည်သူ့လွှတ်တော် စိုက်ပျိုးရေး၊ မွေးမြူရေးနှင့် ကျေးလက်လူမှုဘဝဖွံ့ဖြိုးတိုးတက်ရေးကော်မတီသည် သက်ဆိုင်ရာနယ်ပယ်အသီးသီးရှိ ဌာနအဖွဲ့အစည်းများက ကျင့်သုံးလျက်ရှိသည့်ဥပဒေများကို လေ့လာ၍ ပယ်ဖျက်ရန်၊ ပြင်ဆင်ရန်၊ အသစ်ပြဋ္ဌာန်းရန်များရှိပါက လွှတ်တော်သို့ တင်ပြရသည်။

ထို့ပြင် ဌာနဆိုင်ရာအဖွဲ့အစည်းများမှ အခါအားလျော်စွာ ထုတ်ပြန်သည့်နည်းဥပဒေ၊ စည်းမျဉ်း၊ စည်းကမ်း၊ အမိန့်ကြော်ငြာစာ၊ အမိန့်ညွှန်ကြားချက်နှင့် လုပ်ထုံးလုပ်နည်းများသည် တည်ဆဲဥပဒေများနှင့်လည်းကောင်း၊ ပြည်ထောင်စုလွှတ်တော်မှ ပြဋ္ဌာန်းလိုက်သည့် ဥပဒေများနှင့်လည်းကောင်း ညီညွတ်ဆီလျော်မှု ရှိ၊ မရှိ စောင့်ကြည့်ထိန်းညှိကူညီရသည်။



ဦးရန်လင်း၊ ဥက္ကဋ္ဌ



ဦးမောင်မောင်ဦး၊ အတွင်းရေးမှူး

စိုက်ပျိုးရေး၊ မွေးမြူရေးနှင့် ကျေးလက်လူမှုဘဝဖွံ့ဖြိုးတိုးတက်ရေးကော်မတီက တာဝန်ယူစစ်ဆေးညှိ ဥပဒေ ၂၃ ခုရှိပြီး အတည်ပြုပြဋ္ဌာန်းပြီးဥပဒေ ၁၃ ခု၊ စိစစ်ဆဲဥပဒေ ၇ ခု၊ ပြင်ဆင်ရန်မလိုသည့်ဥပဒေ ၂ ခုနှင့် ရုပ်သိမ်းမည့်ဥပဒေ ၁ ခုတို့ကို စိစစ်ဆောင်ရွက်လျက်ရှိရာ ကော်မတီ၏ လုပ်ငန်းဆောင်ရွက်ချက်များနှင့်ပတ်သက်၍ တွေ့ဆုံမေးမြန်းခဲ့သည်များကို စုစည်းဖော်ပြလိုက်ရပါသည်။

တိုးတက်ရေးဥပဒေနဲ့ တိရစ္ဆာန်ကျန်းမာရေးနှင့် မွေးမြူရေး လုပ်ငန်းဖွံ့ဖြိုးတိုးတက်ရေးဥပဒေကို အသစ်ပြန်လည်ရေးဆွဲနိုင်ဖို့ ဆောင်ရွက်နေပါတယ်။ ဆက်လက်ပြီး သီးနှံအာမခံဥပဒေပေါ်ထွန်းဖို့၊ စုပေါင်းလယ်ယာစနစ်ဥပဒေပေါ်ထွန်းဖို့ကိစ္စတွေကိုလည်း သက်ဆိုင်ရာဝန်ကြီးဌာနတွေနဲ့ ညှိနှိုင်းဆောင်ရွက်နေပါတယ်။ လတ်တလောမှာ သမဝါယမအသင်းဥပဒေကို ပြင်ဆင်ရေးဆွဲဖို့ကိုလည်း ဆောင်ရွက်ဖို့ အစီအစဉ်ရှိပါတယ်။

ခံရမှုများ ပြန်လည်စိစစ်ရေးဗဟိုကော်မတီတွေကို ဆက်လက်ပေးပို့ပြီး ဆောင်ရွက်ပါတယ်။ တိုင်စာရတဲ့အခါ တိုင်စာရရှိကြောင်းနဲ့ သက်ဆိုင်ရာက အရေးယူဆောင်ရွက်ထားတာတွေကိုလည်း ကာယကံရှင်ထံ အကြောင်းပြန်ပေးပါတယ်။

ဦးရန်လင်း ကျိုက်လတ်မဲဆန္ဒနယ် ပြည်သူ့လွှတ်တော်ကိုယ်စားလှယ် ပြည်သူ့လွှတ်တော် စိုက်ပျိုးရေး၊ မွေးမြူရေးနှင့် ကျေးလက်လူမှုဘဝဖွံ့ဖြိုးတိုးတက်ရေးကော်မတီဥက္ကဋ္ဌ

ဒီကော်မတီကို ပါတီပေါင်းစုံက ကိုယ်စားလှယ်တွေ ပါဝင်တဲ့ အဖွဲ့ဝင် ၁၉ ဦးနဲ့ ဖွဲ့စည်းထားပါတယ်။ လုပ်ငန်းတာဝန်တွေကတော့ စိုက်ပျိုးရေးပညာဖွံ့ဖြိုးတိုးတက်ဖို့၊ ကျေးလက်ဒေသတွေဖွံ့ဖြိုးတိုးတက်ဖို့၊ ခေတ်စနစ်နဲ့

ကော်မတီအနေနဲ့ တန်ဖိုးထားပြီး ပုံမှန်အစည်းအဝေးတွေ ကျင်းပပါတယ်။ ကုလသမဂ္ဂအဖွဲ့အစည်းတွေ၊ နိုင်ငံတကာနဲ့ ပြည်တွင်းက အရပ်ဘက်လူမှုအဖွဲ့အစည်းတွေနဲ့ တွေ့ဆုံပြီး သူတို့ရဲ့တင်ပြချက်တွေကို ဆက်လက်အကောင်အထည်ဖော် ဆောင်ရွက်ပေးပါတယ်။

နောက်ပြီး Industrial Hemp လို့ခေါ်တဲ့ စက်မှုလုပ်ငန်း အတွက် စိုက်ပျိုးတဲ့လျှော်ပင်ကို မြန်မာနိုင်ငံမှာ တရားဝင်စိုက်ပျိုးလို့ရအောင် မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါးများဆိုင်ရာ ဥပဒေကို ဘယ်လို ပြင်ဆင်လို့ရမလဲဆိုတာကိုလည်း ဆွေးနွေးနေဆဲဖြစ်ပါတယ်။

ကျွန်တော်တို့နိုင်ငံရဲ့ လက်ရှိကျင့်သုံးနေတဲ့ ၁၉၉၃ ခုနှစ်၊ မူးယစ်ဆေးဝါးနှင့် စိတ်ကိုပြောင်းလဲစေသောဆေးဝါးများဆိုင်ရာဥပဒေက မူးယစ်စေတတ်တဲ့ ဓာတုပစ္စည်း ဘယ်လောက်ပဲပါပါ မူးယစ်ဆေးလို့ သတ်မှတ်ပါတယ်။ အခု Industrial Hemp လို့ခေါ်တဲ့ စက်မှုလုပ်ငန်းအတွက် စိုက်ပျိုးတဲ့လျှော်ပင်ဟာ မူးယစ်စေတတ်တဲ့ ဓာတုပစ္စည်း သူညီ ဒဿ ၃ ရာခိုင်နှုန်းအောက်ပဲ ပါဝင်တယ်။ သူညီ ဒဿ ၃ ရာခိုင်နှုန်းအောက်ဆိုရင် မူးယစ်စေတတ်တဲ့ အာနိသင်မရှိတော့ပါဘူး။



စိုက်ပျိုးရေး၊ မွေးမြူရေးနှင့် ကျေးလက်လူမှုဘဝဖွံ့ဖြိုးတိုးတက်ရေးကော်မတီနှင့် တောင်သူဖွံ့ဖြိုးရေးသင်တန်းကျောင်း (Green Peasant Institute - GPI) အဖွဲ့တို့ တွေ့ဆုံဆွေးနွေးစဉ်။

မကိုက်ညီတော့တဲ့ စိုက်ပျိုးရေး၊ မွေးမြူရေးနှင့် ကျေးလက်ဖွံ့ဖြိုးရေးဆိုင်ရာဥပဒေတွေကို ပြင်ဆင်ဖို့၊ ပယ်ဖျက်ဖို့၊ အသစ်ရေးဆွဲဖို့ တာဝန်လည်းပါပါတယ်။

ဒီကော်မတီမှာ မြေယာနဲ့ပတ်သက်တဲ့၊ စိုက်ပျိုးရေးပညာနဲ့ပတ်သက်တဲ့ တိုင်စာတွေလည်း ရောက်ရှိပါတယ်။ သက်ဆိုင်ရာတိုင်းဒေသကြီးနဲ့ ပြည်နယ်အစိုးရအဖွဲ့၊ ဝန်ကြီးဌာနတွေ၊ လယ်ယာမြေနှင့် အခြားမြေများ သိမ်းဆည်းခြင်း

‘စိုက်ပျိုးရေး၊ မွေးမြူရေးနှင့် ကျေးလက်လူမှုဘဝဖွံ့ဖြိုးတိုးတက်ရေးကော်မတီက တာဝန်ယူစစ်ဆေးညှိ ဥပဒေ ၂၃ ခုရှိပြီး အတည်ပြုပြဋ္ဌာန်းပြီးဥပဒေ ၁၃ ခု၊ စိစစ်ဆဲဥပဒေ ၇ ခု၊ ပြင်ဆင်ရန်မလိုသည့်ဥပဒေ ၂ ခုနှင့် ရုပ်သိမ်းမည့်ဥပဒေ ၁ ခုတို့ကို စိစစ်ဆောင်ရွက်လျက်ရှိ’



စိုက်ပျိုးရေး၊ မွေးမြူရေးနှင့် ကျေးလက်လူမှုဘဝဖွံ့ဖြိုးတိုးတက်ရေးကော်မတီ တိရစ္ဆာန်ကျန်းမာရေးနှင့် မွေးမြူရေးလုပ်ငန်းဖွံ့ဖြိုးတိုးတက်ရေးဥပဒေကြမ်းနှင့်စပ်လျဉ်း၍ ညှိနှိုင်းအစည်းအဝေး ပြုလုပ်စဉ်။





















# November

11/4, 5, 6, 7, 8, 9, 10




## Everyday Treat @ The Central



4 **Wake Up Monday**




5 **Booster Tuesday**



6 **Social Wednesday**




7 **Fabulous Thursday**



8 **Be Yourself Friday**



9 **KOL Saturday**



10 **Family Sunday**

\*The event might be adjusted regarding daily program arrangement.\*



thecentralboulevard

Corner of Kabar Aye Pagoda Road and Kanbe Road, Yankin Township, Yangon, Myanmar.

DEVELOPED BY  
 MARGA LANDMARK







# ဒုတိယသမ္မတ ဦးမြင့်ဆွေ e-Government ဦးဆောင်ကော်မတီ၏ စတုတ္ထအကြိမ်လုပ်ငန်းညှိနှိုင်းအစည်းအဝေးသို့ တက်ရောက် အမှာစကားပြောကြား



ဒုတိယသမ္မတဦးမြင့်ဆွေ e-Government ဦးဆောင်ကော်မတီ၏ စတုတ္ထအကြိမ်လုပ်ငန်းညှိနှိုင်းအစည်းအဝေးတွင် အမှာစကားပြောကြားစဉ်။

နေပြည်တော် နိုဝင်ဘာ ၅  
e-Government ဦးဆောင်ကော်မတီ ၏ စတုတ္ထအကြိမ် လုပ်ငန်းညှိနှိုင်း အစည်းအဝေးကို ယနေ့ မွန်းလွဲ ၁ နာရီခွဲတွင် နေပြည်တော်ရှိ ပို့ဆောင်ရေးနှင့် ဆက်သွယ်ရေးဝန်ကြီးဌာန အစည်းအဝေးခန်းမ၌ ကျင်းပရာ e-Government ဦးဆောင်ကော်မတီ ဥက္ကဋ္ဌ ဒုတိယသမ္မတ ဦးမြင့်ဆွေ တက်ရောက် အမှာစကားပြောကြားသည်။  
အစည်းအဝေးသို့ e-Government ဦးဆောင်ကော်မတီ ဒုတိယဥက္ကဋ္ဌများ ဖြစ်ကြသည့် ပြည်ထောင်စုအစိုးရအဖွဲ့ ရုံးဝန်ကြီးဌာန ပြည်ထောင်စုဝန်ကြီး ဦးမင်းသူ၊ ပို့ဆောင်ရေးနှင့်ဆက်သွယ်ရေးဝန်ကြီးဌာန ပြည်ထောင်စုဝန်ကြီး ဦးသန့်စင်မောင်၊ e-Government စာမျက်နှာ ၆ ကော်လံ ၁ သို့ \*

# ဒုတိယသမ္မတ ဦးဟင်နရီဗန်ထီးယူ ဦးနော နှစ် (၂၀၀)ပြည့် ကျေးဇူးတော်ချီးမွမ်းဝတ်ပြုကိုးကွယ်ခြင်း ဓမ္မသဘင်ဖွင့်ပွဲ အခမ်းအနားတက်ရောက်

ရန်ကုန် နိုဝင်ဘာ ၅  
မြန်မာနိုင်ငံ နှစ်ခြင်းခရစ်ယာန်အသင်း တော်များအဖွဲ့ချုပ်က ကြီးမှူးကျင်းပ သည့် ဦးနော နှစ်(၂၀၀)ပြည့် ကျေးဇူး တော်ချီးမွမ်းဝတ်ပြုကိုးကွယ်ခြင်း ဓမ္မ သဘင်ဖွင့်ပွဲအခမ်းအနားကို ယနေ့ ညပိုင်းတွင် ရန်ကုန်မြို့ အလုံမြို့နယ် ခရစ်ယာန်သာသနာဝင်း Franc Auditorium ခန်းမ၌ ကျင်းပရာ ဒုတိယသမ္မတဦးဟင်နရီဗန်ထီးယူနှင့် ဇနီး ဒေါက်တာရွှေလွမ်းတို့ တက်ရောက် သည်။  
အခမ်းအနားသို့ ရန်ကုန်မြို့တော် စည်ပင်သာယာရေး ကော်မတီဝင် ဒေါ်သန်းမြင့်အောင်၊ သာသနာရေးနှင့် ယဉ်ကျေးမှုဝန်ကြီးဌာနမှ တာဝန်ရှိသူ များ၊ မြန်မာနိုင်ငံ နှစ်ခြင်းခရစ်ယာန် စာမျက်နှာ ၇ ကော်လံ ၁ သို့ ○



ဒုတိယသမ္မတဦးဟင်နရီဗန်ထီးယူ ဦးနော နှစ် (၂၀၀)ပြည့် ကျေးဇူးတော်ချီးမွမ်းဝတ်ပြုကိုးကွယ်ခြင်း ဓမ္မသဘင်ဖွင့်ပွဲ အခမ်းအနားတွင် နှုတ်ခွန်းဆက်စကားပြောကြားစဉ်။

**အာရှဘောလုံးအဖွဲ့ချုပ်၏ အသက် ၁၉ နှစ်အောက် ဘောလုံးပြိုင်ပွဲ(၂၀၂၀) ခြေစစ်ပွဲစဉ်များ တိုက်ရိုက်ထုတ်လွှင့်မည်**

နေပြည်တော် နိုဝင်ဘာ ၅  
မြန်မာနိုင်ငံဘောလုံးအဖွဲ့ချုပ်မှ အိမ်ရှင်အဖြစ် လက်ခံ ကျင်းပမည့် အာရှဘောလုံးအဖွဲ့ချုပ်(Asian Football Confederation-AFC)၏ အသက် ၁၉ နှစ်အောက် ဘောလုံး ပြိုင်ပွဲ(၂၀၂၀) ခြေစစ်ပွဲစဉ်များကို ရန်ကုန်မြို့ရှိ သုဝဏ္ဏ အားကစားကွင်း၌ ယှဉ်ပြိုင်ကစားကြမည်ဖြစ်သည်။

အဆိုပါ ခြေစစ်ပွဲစဉ်များအနက် နိုဝင်ဘာ ၆ ရက် မွန်းလွဲ ၃ နာရီတွင် မြန်မာအသင်းနှင့် တရုတ်အသင်း၊ နိုဝင်ဘာ ၈ ရက် ညနေ ၆ နာရီတွင် မြန်မာအသင်းနှင့် တောင်ကိုရီးယားအသင်း၊ နိုဝင်ဘာ ၁၀ ရက် ညနေ ၆ နာရီ တွင် မြန်မာအသင်းနှင့် စင်ကာပူအသင်းတို့ ယှဉ်ပြိုင်ကစား ကြမည်ဖြစ်သည်။

နိုဝင်ဘာ ၆ ရက်တွင်ကျင်းပမည့် မြန်မာအသင်းနှင့် တရုတ်အသင်းတို့၏ ပွဲစဉ်ကို မွန်းလွဲ ၂ နာရီ ၄၅ မိနစ်မှ စတင်၍ မြန်မာ့အသံနှင့် ရုပ်မြင်သံကြား(MRTV)၊ MRTV Sport Channel နှင့် မြန်မာ့အသံရေဒီယိုတို့မှ တိုက်ရိုက် ထုတ်လွှင့်သွားမည်ဖြစ်ကြောင်း သိရသည်။  
သတင်းစဉ်

**The Premium SUV**  
**Tucson**  
FUSION OF INNOVATION & PREMIUM COMFORT

**Special Price 635 Lakhs**

**Yangon License Available.**

- 2.8 CRDi Diesel Engine
- Smart Camera Display (SCD) System
- Heating/Type B Inverter LCD Touch Screen
- 6 Speed Automatic Transmission
- Wireless Charging System
- Smart Tailgate System

Yangon (Grand Silae ; Ahlone) ☎ (01) 522 723, 09 42 100 2051, 09 2500 100 10  
 Yangon (Cherry MYKO ; S/Dakalapa) ☎ 09-77669995, 09-77663337  
 Yangon (Green Gate ; N/Dakalapa) ☎ 09-44144201-93  
 Yangon (Silver Ocean; Thingangyun) ☎ 09-78087792, 09-44368999  
 Yangon (Silver Ocean; Thingangyun) ☎ 09-400881003-4-5

A/S Center ☎ 01 522 724  
 Yangon (MMM; Tamu) ☎ 09-90881111  
 Yangon (Myin; Myot Mawgy ; Hlaing) ☎ 09-78514531, 09-6228852  
 Yangon (Myanmar Jade Crown; L/Dagon) ☎ 09 26778800, 09-444123181  
 Mandalay ☎ 09 2531 51970, 09-4539 55560

Mawlaikmying ☎ 057 74480, 09 970 144 723  
 Naypyidaw ☎ 087 26418, 09 797939 277  
 Monywa ☎ 09 7921 30 200, 09 2131 200  
 Magway ☎ 08 77777 5614, 09 77777 6141  
 Taunggyi ☎ 09 521 2918

www.facebook.com/hyundaiimm

All information and illustrations are based on data available at the time of publication and subject to change without notice.